

It-Toponomastika ta' Malta:

IL-MELLIEHA U MADWARHA

Alex Camilleri

Fl-artiklu li kont ktibt fil-*hargha* numru 29 tal-*Imnara* qsamt magħkom xi tagħrif li kont għart dwar il-peniżola tal-Aħrax tal-Mellieha, li tista' tghid hija l-aktar parti mtarrfa tal-gżira ta' Malta. Konna tajna titwila mill-qrib kemm lejn il-pajsaġġ ta' fuq l-art kif ukoll lejn dak ta' mal-baħar, u rajna wkoll kif l-aspett kulturali u toponomastiku ta' din ir-rokna tal-gżira huwa magħgun magħhom it-tnejn. Ma setax jonqos ukoll li naraw taħlita ta' rkejjen imwarrba u bilkemm mittiefa, u oħrajn li thassru kwazi għal kollox fi żminijet reċenti wara li nħakmu minn firxa bla rażan ta' bini jew minn interventi oħra li f'it li xejn taw kas tal-ambjent ta' madwarhom. Dan kollu li għadni kemm għidt iġhodd mhux biss għall-Aħrax, iżda wkoll (jekk mhux aktar) għall-Mellieha u l-madwar tagħha, li għadhom s'issa jhaddnu fihom uħud mill-aktar ambjenti verġni, filwaqt li fi bnađi oħra tilfu mhux f'it mill-karattru u l-gmial tagħhom matul l-aħħar erbgħin sena. F'dan l-artiklu xtaqt li nzur dawn l-inħawi magħkom, u se nibda sewwasew fejn kont hallejt fi tmiem l-artiklu li ktibt dwar l-Aħrax.

L-Għadira u madwarha

Il-vjaġġ tagħna jibda taħt it-Torri l-Aħmar fl-inħawi tal-*Qammieħ*, fejn l-artijiet għoljin tal-Aħrax jaqtgħu hesrem biex flokħom jiffaċċa għonq (*isthmus*) ta' art baxxa wara L-Għadira. Is-sinjal tal-ixpakkatura ġeoloġika qawwija ta' bejn dawn iż-żewġ artijiet jidher sew bħala hondoq fond imsejjaħ *Il-Farq tan-Niġes* (il-kelma "ħarq" tfisser xaqq, filwaqt li "tan-niġes" huwa laqam ta' persuna u m'għandux rabta mal-baħar imniġġes li b'kumbinazzjoni hemm fil-qrib minħabba bokka tad-dranaġġ). Meta wieħed iqabbal is-saffi tal-blat fuq iż-żewġ naħat tal-ħarq, jirriżulta li l-forza li refgħet 'il-Aħrax u għaddset l-artijiet ta' maġenbu holoqot ċaqliq m'ogħla bosta sulari tant li is-saff tal-qawwi ta' fuq f'*Gebel Imbark* qiegħed fl-istess livell li fih jinsab iż-żonqor l'isfel man-naħa ta' *Rdum il-Qammieħ*. Dan iċ-ċaqliq tal-art matul

eluf ta' snin kien fattur ewlieni fit-tiswir tal-Mellieha u tal-parti ta' fuq ta' Malta, minbarra li qata' lil Għawdex u 'l Kemmuna minn ma' Malta. Fi f'it ktiem, il-movimenti tal-art qasmu l-medda daqsieħ ta' bejn Hondoq ir-Rummien u l-*Victoria Lines* fi blokko kbar, bi xquq (*faults*) fondi bejniethom. Dawn il-blokko thaxknu u żżerzqu kontra xulxin, b'mod li uħud minnhom intrefgħu 'l fuq biex iffurmaw sensiela ta' għoljiet tawwalin, filwaqt li l-oħrajn ta' bejniethom tnizzlu 'l isfel biex saru artijiet baxxi li uħud minnhom sfaw saħansitra mgħaddsa taħt il-baħar. Fost il-meded li għolew naraw il-Qala (f'Għawdex); Kemmuna; l-Aħrax; il-Bisqra; il-Mellieha u Selmun; ix-Xemxija u l-Manikata; l-Imgarr u l-Wardija; u x-xifer għoli ta' bejn Hāl Għargħur u l-Baħrija. U dawk li tbaxxew jinkludu: iż-żewġ fliegi ta' madwar Kemmuna; l-Ċumnija u l-Għadira; Qasam Barrani u l-Hofra; il-Miżieb u l-Mistra; il-Pwales u l-Port ta' San Pawl; u l-witat ta' Bingemma u Burmarrad. Uħud mill-aktar sinjali ċari tal-qsim innifsu narawhom madwar Hondoq ir-Rummien f'Għawdex, fil-Farq tan-Niġes, fl-Arġentier (hdejn il-Manikata), u matul il-*Victoria Lines* (ngħidu aħna f'San Ġuzepp tat-Tarġa hdejn il-Mosta).

Minn Gebel Imbark, l-art tinzel qisha żurzieqa wieqfa (*Il-Mejjeli*) lejn l-*Ċumnija*, għar tond nofsu sfrundat li illum jidher bħala hofra kemmxajn fonda qisha borma. l-Ċumnija hadet isimha minħabba li meta l-baħar qawwi mill-punent kien iħabbat għal ġo fiha, ir-raxx fin kien jizbroffa 'l fuq bis-saħħa minn ġo toqba fis-saqaf, qisu duħħan. L-istess effett fil-maltemp, kif ukoll l-istess tixbiħ, narawhom ukoll fin-naħa t'isfel ta' Malta, sewwasew f'Għar id-Daħħan qrib ix-Xgħajra. Fl-inħawi taċ-Ċumnija, xi kitbiet qodma isemmu wkoll għar b'isem stramb: Abela jnizzlu bħala "Għar tal-Bettieus" bla ma jgħid wisq dwaru, filwaqt li l-mappa ta' Ciantar turina bejn wieħed u ieħor fejn jinsab u ssemmiħ "Għar Betticus". Kittieba oħra bħal Aquilina u Bezzina nterpretaw dan il-hjel bħala "*Għar Bettiewes*", iżda għandi dubju dwar kemm hija korretta din il-konkluzjoni. Skond ma kienu qaluli xi Mellieħin bla ma kienu aktar preċiżi, x'imkien fil-viċin hemm post li jsibuh bħala *L-Imbidjuż*; u din naraha tixbaħ

wisq lill-kelma "tal-Bettieus" li jsemmi Abela. Milli stajt nifhem dan huwa l-għar imdaqqs li jinsab maqrus bejn iċ-Ċumnija u Gebel Imbark, ġo daħla helwa bil-ġnub weqfin, għalkemm dan huwa biss wieħed minn xi sitt għerien li hemm mal-baħar madwar iċ-Ċumnija. Tassew harsa li f'post sabiħ bħal dan kienet infetħet mhux biss bokka tad-dranaġġ ewlenija, iżda wkoll miżbla mdaqqs; suppost li s-sitwazzjoni għandha titjeb xi f'it galadarba għadu kemm inbena impjant għat-tisfija tad-dranaġġ, u suppost li kellhom isiru xi tħejjijiet biex titneħħa l-miżbla. Iż-żmien jagħtina parir.

Peress li hija maqrusa bejn artijiet ogħla minnha, kemm lejn it-tramuntana kif ukoll lejn in-nofsinar (fejn tinsab l-għolja xagħrija tal-*Bisqra*), iċ-Ċumnija hija wkoll il-bidu ta' wied qasir u wiesa' (*Il-Wied tal-Qammieħ*) li għandu qlib hafif lejn il-grieg il-lvant, dovut għal ċaqliq ieħor li xaqlab il-gżira ta' Malta kollha kemm hi. Għaldaqstant, l-ilma li jilqa' fih dan il-wied jingabar qrib il-bokka tiegħu, fejn joħloq għadira kbira salmastra li tat isimha lill-inħawi ta' madwarha – appuntu *L-Għadira*. Din tiġbed lejha bosta għasafar tal-ilma u għaldaqstant hija mħarsa bħala riserva naturali. Qabel ma sarulha xi interventi fis-snin '80, kienet tinxef kwazi għal kollox fis-sajf, u kien jibqa' l-melħ f'wiċċ il-ħamrija. Għaldaqstant, fil-medjuevu kienet isservi bħala salina (jew mellieħa) kbira, u hafna jaħsbu li minn hawn tnissel isem ir-raħal tal-Mellieħa. L-uzu tagħha għal dan il-għan naqas meta l-Kavallieri bnew kumpless ġdid (Is-Salini) hdejn Burmarrad. Huwa għalhekk li f'hafna mapep qodma l-Għadira tidher immarkata bħala *Saline Vecchie*, biex tingħaraf mill-oħrajn (*Saline Nuove*). Quddiem l-Għadira tiftaħ l-akbar bajja fil-Gzejjer Maltin (*Il-Qala tal-Mellieħa*), imfittxija ferm għar-ramla twila li fiha. Ir-ramla nnifisha jgħidulha *Ir-Ramla tal-Mellieħa*, iżda hafna nies jirreferu għaliha bħala "L-Għadira". Propjament hemm żewġ ramliet, mifrudin minn plajja qasira ta' blat imsejjaħ *Tan-Nofs*, li mhix għajr it-tarf sporgut tal-għolja tal-Bisqra. Hemm min iġhid li l-hok fejn kien seħħ in-nawfraġju ta' San Pawl jinsab 'l hawnhekk, aktarx fil-punt imsejjaħ *L-*

Iskoll (illum immarkat b'arblu li jixref minn wiċċ l-ilma), fejn f'nofs ta' baħar il-qiegħ jerga' jiltbaxxa mhux f'it tant li miegħu ġieli nkaljaw xi dgħajjes. Dwar il-post fejn tkisser il-ġifen ta' San Pawl hemm kontroversja sħiħa, iżda dwar din nitkellmu aktar 'il quddiem.

Inqas magħrufa huma *L-Irziezet tal-Ghadira*, misturin mal-ġenb ta' wied żgħir (fergħa tal-Wied tal-Qammieħ) imrekken taħt il-Bisqra, mhux wisq 'il bogħod mill-kumpless turistiku Daniż. Hawnhekk hawn binja qadima li għad għandha arma ta' żmien il-Kavallieri fuq il-faċċata tagħha, u qribha hemm ukoll mina ta' l-ilma u bir b'sienja miegħu; dawn jieħdu l-ilma minn taħt il-Bisqra. Qalb l-għelieqi ta' ġol-Wied tal-Qammieħ kien hemm xi swieni oħra, kif ukoll għadd ta' ġwiebi qodma, bjar u ħwat, mentri fil-parti tal-wied li hija eqreb lejn l-Ghadira jinsabu l-artijiet ta' *Il-Ħamra* (li tingħaraf mill-palma li tinsab hdejha), *L-Aħdar* (jew *Ta' l-Aħdar*) u *Is-Sontina* (qrib il-mogħdija li ddaħħlek ġo l-Ghadira). Aktar 'il fuq, viċin taċ-Ċumnija, hemm ukoll xi fdalijiet ta' ħamrija ffossilizzata (depożiti Kwaternari) sewwasew fejn mal-Wied tal-Qammieħ jingħaqad wied ieħor baxx li jserrep 'l isfel minn bejn l-għoljiet tal-Bisqra u *Il-Gudja*. Din tal-aħħar isimha magħha, peress li bħalma rajna f'artikli oħra l-kelma "gudja" tisser għolja.

Man-naħa l-oħra tal-Bisqra hemm ukoll wied ieħor baxx bl-għelieqi fih u madwaru; fl-għamla tiegħu jixbaħ lill-Wied tal-Qammieħ u fil-fatt iforma bl-istess mod bħalu. Anke dan għandu għadira salmastra mdaqqa (f'dal-każ *Il-Ħofra*) sewwasew fejn l-aktar parti baxxa tiegħu tiftaħ għal mal-baħar. Dan il-qasam agrikolu kbir jinsab max-xaqliba ta' barra nett tal-Mellieħa u jsibuh bħala *Qasam Barrani*. Għal ġo fih jaqilbu għadd ta' widien imdaqqs in fondi li jinżlu minn fuq l-għolja tal-Mellieħa, fosthom *Il-Wied tal-Ħanżira* li jibda minn wara l-barriera f'*Tat-Tomna*, u *Il-Wied tal-Għajn* li jgħaddi biswit il-liwja qisha "S" tat-triq ewlenija li tinżel minn *Ta' Pennellu* lejn Ir-Ramla tal-Mellieħa. Bejn dawn iż-żewġ widien jinsabu l-artijiet weqfin *Tal-Għajn*, *bir-Razzett tax-Xjaten* jittawwal għal fuqhom. Aktar milli razzett li jsegwi t-

tifsila tradizzjonali, dan tal-aħħar huwa bini għoli, tawwali u riġmentat fit-tqassim tiegħu minn ġewwa, tant li jagħtik x'tifhem li aktarx kien fih xi stalel importanti ta' Żmien l-Ordni jew tal-bidu ta' Żmien l-Ingliżi, l-istess bħall-Kavallerizza f'Marsaxlokk. Mad-daqqa t'għajn jidher li seta' tlaqqam hekk minħabba li t-tronob tat-turġlen weqfin li jagħtu għal fuq il-bjut jidhru qishom par qrun, għalkemm maż-żmien nibtet legġenda lokali li skontha dawn l-istalel inbnew mix-xitan f'lejl wieħed! *L-Għar ta' Żamberat* jinsab imrekken wara r-razzett u jiftaħ għal fuq ħofra mdaqqa (aktarx oħra bħall-Maqluba) li tħaddan fiha r-roqgħa ta' eghlieqi *Ta' Randa*. Skond x-xeħta naturali tal-art, il-Wied tal-Ħanżira u l-Wied tal-Għajn kienu jaqilbu lejn Qasam Barrani, iżda llum it-tnejn li huma jferrgħu għal ġo kanal artifiċjali dejjaq (aktarx tas-Seklu XIX) li jdawwar ilmijiethom lejn Il-Prajjet.

In-naħa l-ġewwenija tat-triq tħares għal fuq *Il-Ħalqun*, isem li mhux spjegat fid-dizzjunarju iżda li kemm hawnhekk kif ukoll lejn il-Ġnejna (Il-Ħalqun, jew Wied il-Ħalqun) narawh assoċjat ma' wied bi ġnub għoljin. U tabilhaqq hawn għandna hondoq fond fir-ras ta' *Wied San Niklaw*. Wieħed mis-sensiela ta' aktar minn sitt għerien li għandu fuq ġenbu kien ġie kkonvertit f'kappella medjevali (*San Niklaw*, jew *L-Għar ta' San Niklaw*) li tagħha għad fadal xi hjiel minqux mal-ġewwieni ta' l-għar. Ir-raba' għammiel ta' *Ġnien San Niklaw* qiegħed f'qiegħ il-wied, misqi minn nixxiegħa li tgelgel minn taħt għar ieħor daqsieħ b'razzett qadim mibni ġo fih. F'dan it-tip ta' isem, il-kelma "ġnien" għandha tintiehem bħala ort fejn jittkabbru s-siġar f'xi wied kenni u mogħni b'xi għajn ta' ilma naturali. Madwaru hemm ukoll xi oqbra qodma ma' ġenb it-triq, kif ukoll żewġ trunċieni żgħar ta' Żmien l-Ingliżi (1903) mperrċin fl-għoli max-xfar tal-qraten li jagħtu għal fuq il-hondoq. L-artijiet ta' *Bejn il-Ġonna* jifirdu 'l dan il-ġnien minn ieħor bħalu (*Ġnien Ingraw*) li jinsab bejnu u l-qalba tal-Mellieħa, f'wied aktar imserrep (*Il-Wied ta' Ġnien Ingraw*) li wkoll fih sensiela ta' għerien u għajn oħra ta' l-ilma heġu. Għalkemm dawn iż-żewġ widien jibdeu bħala hñiedaq fondi, jispiċċaw kważi fix-xejn f'kanali dojq li

jarmu l-ilma tax-xaba' direttament għal ġol-baħar hdejn l-artijiet illum mibnija taċ-Ċens; aktarx li Wied San Niklaw kien jiftaħ għal ġol-Ħofra qabel ma ġie mdawwar artifiċjalment għal ġo gandott magħnha.

L-irdumijiet tal-punent

Hekk kif tħalli ċ-Ċumnija, ix-xatt jogħla u l-ġenb wieqaf tal-Gudja jagħti għal fuq il-baħar bħala rdum għoli b'xi tixien u tifik tal-blat taħtu; dawn jintlaħqu minn ġo kunsentura mal-faċċata tal-irdum li sservi bħala minżel. Iżda hawnhekk wieħed irid joqgħod attent meta jkun qed jittarraf jew jixxabbat, għax il-blat ta' dan *L-Irdum l-Ikrah* jittfarrak mix-xejn. Madwar għoxrin sena ilu, niftakar lil ħabib tiegħi jaqa' m'ogħla żewġ sulari wara li tqaċċat bih xifer ta' blata x'imkien taħt il-minżel li semmejt. Ġietu tajba għax heħisha ħafif, iżda xorta wegġa' sew u hādna battikata ġmielha biex tellajnieħ lura 'l fuq. X'aktarx li isem l-irdum għandu x'jaqsam man-natura perikoluza tiegħu pjuttost milli ma' nuqqas ta' sbuħija. Ftīt 'il bogħod, mill-Irdum l-Ikrah toħroġ 'il barra *Ras in-Niexfa*, ponta għolja u rġieqa (isimha magħha) li mhix wisq inqas perikoluza biex tixxabbat magħha, tant li anke hawn smajt li kien hemm min iċċaqtaq xi blat bih. Il-veduta panoramika mill-inħawi ta' Ras il-Qammieħ u t-Torri l-Aħmar għal fuq l-Irdum l-Ikrah, Ras in-Niexfa u l-Irdumijiet ta' warajhom hija tassew sabiħa u tidher spiss fil-pubblikazzjonijiet turistiċi. Xi mapep u kitbiet qodma jgħidulna wkoll li x'imkien 'l hawn (aktarx lejn iċ-Ċumnija) hemm ukoll *Irdum Stas*, iżda dan ma mxxilix insib eżatt fejn huwa, u forsi mhux għajr isem ieħor għall-Irdum l-Ikrah. Hekk kif iddur ma' Ras in-Niexfa, l-irdum jersaq lura heħrem lejn il-lvant u jibdel ismu għal *Irdum l-Ixquq*, isem li f'kitbiet u mapep qodma narawh miktub bħala "Rdum l-Ixqaq", "Irdum Xaqqa" u diversi tagħwigiet tagħhom. Dan l-irdum ikennen taħtu daħla tawwalija ta' baħar b'ramla ċkejna fuq ġewwanett. Din jisimha *Il-Prajjet* (diminuttiv ta' "port") jew *Il-Għant* (minħabba l-forma tawwalija tagħha qisha għant ta' sikkina jew xabla), għalkemm donnu li l-Mellieħin aktar jirreferu għad-daħla bl-istess isem ta' l-irdum (*Ix-Xquq*). Dwar il-kelma

"Prajjet", ta' min ighid li d-dizzjunarju t'Aquilina jipprova jaghti tifsira abbaži tal-kelma Taljana "prato", iżda jidher li din hija żbaljata. Interessanti wkoll li din hija waħda mill-ftit bajjiet imdaqqsin li ma ffurmatx bħala bokka ta' wied, u fil-fatt m'għandha ebda wied naturali li jaghti għaliha; hawnhekk l-elementi wessghu t-tarf tal-qasma geoloġika li tifred il-Bisqra minn Qasam Barrani. Għall-istess raġuni, iż-żewġ ġnub tal-bajja huma differenti minn xubin għax filwaqt li l-art ta' taħt l-irdum l-ixquq hija taflija u miksija b'tirxien kbar li waqgħu għal isfel, il-ġenb l-ieħor huwa sies wieqaf li jaqta' dritt għal ġol-baħar. Dan is-sies ġie sfigurat għal kollox fis-sebghinijiet meta, biex inħadem il-film "Popeye", inbena moll kbir u ċċarret biċċa sew mis-sies biex tgħaddi triq dritta għal isfel. Anke l-bajja tilfet nofs il-bixra naturali tagħha, peress li l-istrutturi u l-binjiet suppost temporanji li kienu saru għal waqt il-ħdim tal-film mhux biss baqgħu ma tneħħew qatt minn fuq il-post, anzi saru aktar interventi li xejn ma jaqblu mal-ambjent ta' madwarhom.

Is-sies li għadna kemm semmejna jispiċċa f'ponta dejqa magħrufa bħala **Ras il-Prajjet** jew **Il-Ponta ta' Bunahhāla**. Din hija waħda mit-tliet ponot li joħorġu mit-tarf tal-qortin wiesa' ta' **Bunahhāla**, li jisporġi minn hdejn l-aktar tarf imbiegħed ta' Qasam Barrani għal fuq il-baħar miftuħ. Dan l-isem narawh f'għadd ta' mapep qodma (normalment f'xi forma Taljanizzata bħal "Buno Cala", "Bunochala", eċċ.) u għadu ħaj fuq fomm in-nies tal-inħawi. Iżda hemm dubju dwar jekk tniissix minn xi trobbija tan-naħal fl-imgħoddi jew inkella minn xi siġar tal-palm li setgħu kienu jikbru fil-qrib, galadarba bl-Għarbi l-palma wkoll jgħidulha "nakħla" (jigifieri bil-"ħ" aktar qawwija, bl-ittra ħ minflok l-ittra ح li tixbaħ lill-"ħ" normali tagħna) u jidher li din il-kelma kienet ukoll tintuża fil-Malti semitiku ta' dari għalkemm illum intilfet. Mad-daqqa l'għajn, it-tagħwīgiet li jidhru fil-mapep jagħtuk x'tifhem li t-tieni tifsira hija dik korretta. Il-qortin għandu ġnub weqfin mad-dawra kollha, u fil-faċċata tiegħu għandu xi erba' għerien mal-livell tal-baħar. L-akbar wieħed fosthom igħidulu **L-Għar ta' Bunahhāla**, u l-istess isem ġieli nsibuh estiż għall-għerien kollha

magħdudin flimkien, jigifieri **L-Għerien ta' Bunahhāla**. Ezatt fuq dawn l-għerien, **Il-Wied ta' Rdum** iwaddab ilmijietu minn fuq is-sies għal isfel; dan il-wied imdaqqsas huwa l-uniku wieħed fost il-widien li jinżlu mill-Mellieħa li jaqleb lejn l-irdumijiet tal-punent. Hawnhekk stess kienet saret il-bokka tad-dranagġ ta' Ras il-Prajjet li suppost għandha titneħħa biex b'hekk tibqa' biss l-oħra akbar li hemm fiċ-Ċurnija. It-tieni ponta li toħroġ minn Bunahhāla hija matnazza u maqtugħa minn taħt, u isimha (**Il-Poppa tal-Ġifen**) jixirqilha tassew; max-xifer tagħha kienet inbniet **rifle range** ta' Żmien l-Ingliżi. Hemm imbagħad it-tielet ponta (ma nafx x'jgħidulha), minfuda minn tieqa naturali żgħira mal-baħar, li tħares lejn id-daħla mdaqqsas u pittoreska ta' **L-Għawseg**. B'xorti tajba, din id-daħla mwarrba għadha mhux mittiefsa, għall-kuntrarju ta' uħud mill-postijiet fil-qrib li dari kienu daqstant ieħor sbieħ. Hawnhekk għadha tikber kotrana x-xitla xewwikija tal-għawseg (**box thorn** bl-Ingliż, jew **spina santa** bit-Taljan), li hija kemmxejn rari fil-kumplement tal-Gzejjer Maltin. L-istess bħall-Prajjet, din id-daħla għandha sies wieqaf fuq il-ġenb li jmiss ma' Bunahhāla mentri minn taħt l-irdum li jdawrilha l-ġnub l-oħra tagħha (**Irdum il-Għawseg**) jixref talut tafli b'ħafna tirxien li waqgħu għal fuqu. U propju fejn jiltaqgħu s-sies u l-irdum tinsab ferqa baxxa b'passaġġ dejjaq li jinżel għal isfel minn qalb it-tafal. Id-dizzjunarju ta' Aquilina l-ewwel isemmi l-kelma "għawseg" bħala isem ta' xitla u jindikaha bħala toponimu ta' post mhux identifikat, imbagħad isemmi separatament lil "Rdum il-Għawseħ" (aktarx żball) bħala post fil-limiti tal-Mellieħa u għalih jagħti spjegazzjoni għal kollox differenti u kemmxejn imqanzħa. Issa wasalna mat-tarf tal-għolja tal-Mellieħa, sewwasew taħt l-artijiet tal-**Mansab** (jew **lċ-Cens tal-Mansab**), **Ta' Ciantar** u ta' **Għajn Żnuber**. Dwar tal-aħħar se nitkellmu aktar 'il quddiem. F'nofs dawn l-artijiet jinsab **It-Torri ta' Ciantar** (jew **It-Torri ta' Għajn Żnuber**) li jittawwal lura għal fuq l-irdum; jintlaħaq direttament mit-triq li tgħaqqad il-Mellieħa mal-Manikata, sewwasew fejn it-triq tikser f'daqqa qisha minkeb. Mill-ftit hjiel li sib, jidher li dan it-torri nbena lejn il-bidu ta' Żmien l-

Ingliżi, iżda daqshekk naf dwaru. Illum jinsab fi stat ħażin, kemm minħabba l-telqa u l-vandalizmu li ħakmuh matul is-snin, kif ukoll (skond ma jgħidu) minħabba li kien intlaqat minn sajjetta. Skond il-mapep ta' Żmien il-Kavallieri, x'imkien fil-viċin kien jinsab **Censo dei Falconi**, aktarx traduzzjoni bit-Taljan ta' xi toponimu Malti li ma wasalx għandi, sakemm mhuwiex ħaġa waħda maċ-Ċens tal-Mansab.

Malli taqbeż l-Għawseg, l-irdum jieħu bixra ferm aktar salvaġġa kollha blat imqaċċat, tant li hemm fejn tintilef go fih. L-ewwel parti jsibuha bħala **L-Irdum ta' Beċċuna**, u tintlaħaq mix-**Xagħra ta' Għajn Żnuber** permezz ta' taraġ kbir u qadim (**Il-Minzel**) li kien inbena b'sengħa liema bħalha mal-faċċata ta' l-irdum fl-imgħoddi. Dan it-taraġ iwassal ukoll għal qala ħelwa li tinsab taħt ir-riħ tal-irdum, hekk kif dan jikser 'il barra lejn il-punent u jibdel ismu għal **Irdum id-Delli**. Dan l-isem ġej mill-fatt li hawnhekk l-irdum iħares lejn it-tramuntana u għaldaqstant jara inqas xemx. Uħud mill-bosta blatiet kbar li waqgħu għal taħt dan l-irdum sabu ruħhom nofshom mgħaddsin taħt l-ilma, u għaldaqstant jidhru bħala skollijiet imdawrin bil-baħar; fost dawn insibu **L-Iskoll ta' l-Għasafar** u **Dahar il-Fmar**. L-Irdum id-Delli huwa l-ġenb ta' qortin kbir u għoli (**Il-Qortin ta' Għajn Tuffieħa**) li jibqa' ħiereg 'il barra sew, sa ma jsib it-tarf tiegħu f'**Ras il-Waħx**. Jidher li din tal-aħħar ħadet isimha mill-fattizzi ta' blata oħra maqtugħa minn max-xatt, li jsibuha bħala **L-Iskoll tal-Waħx** jew **Ras il-Mewt**. Minn hawn 'il quddiem, l-irdum jerġa' jibdel ismu għal **Irdum Majjiesa** (jew **L-Irdum tal-Mejjiesa**, għalkemm ġieli jsibuh semplicement bħala **Il-Mejjiesa** jew **L-Irdum**), u anke r-ras innifisha ġieli jsejthulha **Il-Ponta tal-Mejjiesa** minflok Ras il-Waħx. It-tifsira tal-kelma "majjiesa" jew "mejjiesa" mhix ċara, u daqshekk ieħor ma stajtx naqbad art fejn kien jinsab sewwasew **Irdum Fossa** li jidher imħarbex (suppost x'imkien f'dawn l-inħawi) fuq xi mapep qodma. L-art għolja ta' fuq l-irdum ukoll jgħidulha **lx-Xagħra tal-Majjiesa** jew inkella **lx-Xagħra tal-Qortin**. Taħt l-irdum jinsabu wkoll tliet daħliet ċaġħkin b'nixxi għa ta' l-ilma mhux wisq 'il



© 2011, Mapping Unit Malta Environment & Planning Authority, MALTA



bogħod minnhom. Dawn jintlaħqu permezz ta' mogħdija (*Il-Minzel tal-Majjesa*) li tinfed minn ġo tnaqqira baxxa fix-xifer tax-xagħra sewwasew hdejn ir-*nifles* ranges qodma tan-*Nahlija* u tibqa' niezla kważi sa max-xatt. Dak li għedna dwar it-trissil tal-kelma "Bunaħħāla" jgħodd daqstant ieħor għal dan l-isem li f'xi mapep reċenti jidher mgħawweġ għal "In-Naħħaliya". Fuq l-art għolja ta' hdejn il-minzel hemm wied żgħir (*Il-Wied tan-Nahlija*), li jifred ix-Xagħra tal-Qortin *mix-Xagħra ta' Ghajn Tuffieħa* (li ġieli tissegħa ukoll *Il-Moxa ta' Ghajn Tuffieħa*) u *mix-Xagħra l-Hamra* li tkompli magħha aktar lejn il-lvant. Din tal-aħħar, aktarx imsemija hekk minħabba l-hewn tal-blat u tal-ħamrija tagħha, hija interessanti minħabba l-giren qodma li jinsabu mxerrdin fiha. Misturin madwar il-Wied tan-Nahlija hemm għadd ta' fdalijiet arkeoloġiċi, fosthom oqbra, ġwiebi qodma maqtugħin fil-blat, u razzett qadim b'xi ġebliet kbar ġo fih li hemm min jaħseb li huma ta' Żmien ir-Rumani. Il-wied innifsu jiftaħ għal fuq ħarriega ta' l-irdum (*Il-Ponta tal-Mixquqa*) li tinsab eżatt magenb il-lukanda daqsieħ li nbriet max-xifer b'mod li tiddomina r-ramla kbira u ferm popolari li hemm taħtha, *Ir-Ramla tal-Mixquqa*. Bil-mod il-mod, dan l-isem Malti qed jintesa ġaladarba anke t-tabelli tat-toroq juru biss it-tikketta eżotika ta' "Golden Bay" li kienet inħolqot għall-ħabta tas-snin sittin bħala parti mill-kummerċjalizzazzjoni tal-post għal għanijiet turistiċi. Fuq ġewwanett tar-ramla jiftaħ hondoq żgħir bi ġnub weqfin u mimli qasab, li fil-fatt huwa t-tarf ta' wied ferm itwal (*Il-Wied ta' Ghajn Tuffieħa*) li jibda mill-Imġarr u li ħa ismu mill-istess ghajn li kienet tisqi l-banjijiet Rumani. Mal-bokka tal-hondoq kien hemm nixxieġha oħra (*Ghajn Mixquqa*), filwaqt li jittawlu għal fuqha għad hemm il-fdalijiet ta' żewġ trunċieri (f'dal-każ, pjuttost żewġ ħitan baxxi) tas-Seklu XVIII – waħda fuq kull naħa tal-hondoq. F'kitba dwar dawn it-trunċieri tidher ukoll riferenza għal-*Qala tal-Mixquqa* bħala l-isem tad-dahla fejn tinsab ir-ramla. *Il-Wita tat-Torri* (jew *Tat-Torri*, fil-qosor) tagħlaq il-qala min-naħa tan-nofsinar, isimha magħha peress li hija medda ta' art għolja u ċatta li f'tarfha għadu jittarraf *It-Torri ta' Ghajn Tuffieħa* (jew *It-Torri ta' Ghajn*

Mixquqa), mibni mill-Gran Mastru Lascaris fl-1637 fuq il-post imsejjaħ *Il-Borġ ta' Ghajn Tuffieħa* aktarx minħabba xi struttura eqdem li kienet tinsab hawn. Minn hawn tista' titgawda veduta tassew sabiħa tal-bajja li jmiss (*Il-Qala ta' Ghajn Tuffieħa*) bir-ramla tagħha (*Ir-Ramla ta' Ghajn Tuffieħa* jew inkella *Ir-Ramla tar-Rdum*) u l-ponta tassew partikolari ta' faċċata (*Ras il-Qarraba*) li dwarha nitkellmu xi dab'oħra. F'zewġ mapep qodma, x'imkien qrib it-torri jidher *Il-Ponta tal-Vas* u *Il-Ponta ta' Ghajn Tuffieħa*, u jista' jkun li dan kien isem ir-ras li fuqha nbena l-torri, iżda dwar dan ma naħlifx peress li l-precizjoni ta' dawn il-mapep hija waħda baxxa.

Il-Mellieħa

Dan ir-raħal għandu storja twila marbuta mal-*Madonna tal-Mellieħa*, li huwa fost l-aktar santwarji meqjuma fil-Gzejjer Maltin. Il-knisja nnifisha hija antika ferm u nofsa maqtugħa fil-blat, għalkemm aktar tard (fis-Sekli XVI-XIX) tkabbret u nbnewlha wkoll kampnar, misraħ b'xi loġoġ u kmamar għall-pellegrini, u rixtellu monumentali. Ir-raħal kif nafuh illum dam ma ħa r-ruħ minħabba li kien maħkum wisq mill-furbani, u għaldaqstant beda jizviluppa biss għall-ħabta ta' l-1840 meta reġa' sar parroċċa u ftit wara nbrietlu l-knisja parrokkjali ġdida tefgħa ta' ġebliet mis-santwarju. L-ċentru l-qadim kiber bil-mod fuq l-istess qortin fejn inbriet il-knisja, jiġifieri dak maqrus bejn Il-Wied ta' Gnien Ingraw u *l-Wied ta' Santa Marija* (li ġieli jsejnhulu wkoll *Il-Wied tal-Mellieħa*, *Il-Wied tal-Madonna*, jew *Il-Wied ta' Ruman*), u minn hemm kompli jnfirex lejn *Ta' Snajjin* (qrib *Is-Salib tal-Pellegrini*) u l-miħna l-qadima ta' hdejn u lejn *Il-Fortizza tal-Mellieħa* (jew *Il-Fortizza tas-Salib*) li kienet inbriet bħala stabbiliment militari mill-Inglizi fuq l-ogħla quċċata tax-*Xagħra tal-Mellieħa*. Ħafna mill-bini (inkluża l-istess knisja) nbena mhux bil-knaten tal-franka bħal fi rħula oħra iżda b'gebel maqtugħ minn saff artab tal-qawwi ta' fuq, u b'hekk ta karattru partikolari lill-qalba tar-raħal. Hdejn l-Armier għadha tidher il-*Barriera tal-Knisja* (jew *Il-Barriera tal-Aħrax*) li tlaqqmet hekk

minħabba din il-ġrajja. Fost l-irkejjen interessanti tal-Wied ta' Ruman hemm *L-Għar tal-Madonna* (jew *L-Għar ta' l-Ilma*), kappella ġo għar li tintlaħaq minn taraġ wieqaf bi dritt is-Santwarju; ismu miegħu għax fih nixxieġha qrib l-istatwa tal-*Madonna tal-Għar*. Aktar 'l isfel hdejn *Ta' Skrajda* (taħt it-tisripa tat-triq il-qadima li tagħti għall-Għadira) hemm *L-Għajn tal-Mellieħa*, ghajn tal-ħasselin li ġiet irrestawrata fis-snin disghin. Fil-ġholi faċċata tagħha tispikka *L-Għarukaža* (jew *L-Għarkaža*), isimha magħha għax kienet dar ġo għar qabel ma ntelqet fl-aħħar ftit snin. Taħtha hemm ukoll sitt għerien oħra aktar moħbijin mal-ġenb wieqaf tal-wied. Minħabba statwa kbira ta' San Pawl li tinsab fil-quċċata ta' blata għolja hdejnha, *L-Għarukaža* hemm min isejhilha *Għar San Pawl* jew *Id-Dar ta' San Pawl*; l-artijiet ta' fuqha kienu jsibuhom bħala *Fuq San Pawl* jew *Tat-Tramblett*.

Mis-snin sittin 'il hawn il-Mellieħa kibret f'daqqa. Ir-raħal innifsu nfirex qabel xejn lejn in-nofsinar għal fuq *Tas-Salib*, *Ta' Masrija* u lejn ix-xlokk għal fuq *Ta' Pennellu*, fejn dari kien hemm ċikken kbir imsejjaħ *Ta' Peswella* li fih kienu jinżammu l-imrieħel tal-bhejjem (bejn wieħed u ieħor fejn illum hemm il-*ground* tal-*football*). Il-bini xtered saħansitra aktar malajr lejn il-lvant għal Fuq San Pawl u għal matul it-triq il-kbira sa fejn jinsabu l-artijiet *Tal-Braġ* (jew *L-Ibraġ*) kważi mad-dahla ta' Selmun. Minn mat-triq, il-bini kompli nfirex lejn it-tramuntana sa ma bela' għal kollox l-artijiet estensivi tax-*Xagħra ta' Barra* (isimha magħha ġaladarba kienet tinsab int u thalli l-Mellieħa) u *l-Qortin ta' Ghajn Żejtuna*. Magħhom inbnew ukoll l-artijiet *Taz-Zoppa* u *Ta' Ċangulin* (fejn kien jinsab razzett qadim imwaqqa') li jinsabu bejniethom. Sitwazzjoni kemmxejn tal-biki nsibuha f'*Ghajn Żejtuna*, fejn dak li sas-snin sittin kien għadu l-akbar u l-isbaħ fost il-widien tal-Mellieħa ingħata kollu kemm hu għall-konstruzzjoni ta' vilel u toroq bla ma ngħata l-ickken kas imqar tal-miġra tal-wied jew ta' l-irdumijiet li jkennuh, biex floku illum hemm il-kruha u t-tħarbit ta' "Santa Marija Estate". *Il-Wied ta' Ghajn Żejtuna* huwa wied twil, wiesa' u tafli li minn *Fuq il-Qiġħan* jibqa' niezel direttament għal gol-baħar, fejn jifforma

daħla ċkejġna ċaġħkija li ġġib l-istess isem (*Ir-Ramla ta' Ghajn Żejtuna*). Ismu jidher li ġej minn xi siġar taż-żebbuġ, li bil-Malti qadim kienu jissejġu wkoll "żejtun", u fuq kolloxx jindika għajn ta' ilma ġieri. Fil-fatt, għallinqas sa ftit snin ilu, dan il-wied kien fih mill-inqas żewġ nixxigħat, *L-Ghajn ta' Fuq* li tinsab taħt il-Qortin ta' Ghajn Żejtuna u *L-Ghajn t'Isfel* li tgelgel minn mal-ġenb ta' kiswa fonda f'qiegħ il-wied li jsejġulha *L-Għonq* (ismu miegħu ġaladarba jiftaħ għal go parti usa' u aktar fonda tal-wied, bħal għonq ta' flixkun). Għaldaqstant, parti mill-qiegħ tiegħu iżzomm l-ilma matul is-sena kollha u matulha kellha xi raba' saqwi li minnu tista' tgħid għad fadal biss irqajja' zġħar bħal-*Habel it-Twil*. Fi triqtu, il-wied jgħaddi minn bejn żewġ qraten kbar u għoljin (*Il-Qortin* jew *Fuq San Pawl*; u *Il-Qortin ta' Ghajn Żejtuna*) li jittawlu għal fuqu minn fuq irdumijiet ftit jew wisq għoljin, b'xi għerien fil-ġholi u xi blat imqacċat li waqa' għal fuq it-tafal. Fl-irdum man-naħa tal-punent hemm għar kbir (*L-Għar tal-Bajjadan*) u għar ieħor iżgħar nofsu magħluq b'ħajt antik tas-sejġieġħ; dawn jinsabu qrib ħafna tal-*Harq*, xaqq fond li jifred il-faċċata tal-irdum minn blata dejqa m'ogħla bosta sulari li tqacċtet qisha galletta minn miegħu. Nistagħgeb kif issib min jithajjar jibni daru fuq it-tafal bi blata bħal din tistrieħ ma' djulu! Aktar 'il ġewwa fejn l-irdum għoli jigi fix-xejn, għad fadal migħba qadima go għar zġħir qrib tat-triq li sserrep lura 'l isfel lejn il-wied. L-irdum man-naħa tal-lvant, jigiġieri taħt il-Qortin ta' Ghajn Żejtuna, igħidulu *Ix-Xerrieqa*, u anke dan huwa mhedded mill-bini dejjem riesaq għal fuqu. Fuq ix-xaqliba ta' man-nofsinar tal-qortin, l-irdum jitbaxxa u jidhol 'il ġewwa lejn fergħa baxxa tal-Wied ta' Ghajn Żejtuna fejn jinsabu *L-Għerien* (isimhom magħhom) li dari kienu abitati. Anke dan il-ħjiet ta' wied messitu l-istess xorti bħall-bqija ta' l-inħawi, u l-għerien infushom s'issa ħelsuha bi zbraxx imma tilfu nofs il-preġju tagħhom billi jinsabu kalzrati ffeles art imdawwar bill-bini minn kullimkien. L-irdum idur madwar il-qortin man-naħa li tħares lejn l-Aħrax ukoll, fejn jispikka *L-Għar tat-Tramuntana*, għar kbir u ismu miegħu. Taħtu, il-bini kompli ħonoq l-artijiet immejlin ta' *L-Imxaxa* (aktarx plural ta' moxa,

għalkemm ma sibthiex fid-dizzjunarju) u saħansitra naqqar nofs il-wied li jagħlaq il-Qortin ta' Ghajn Żejtuna mill-lvant. Ism dan il-wied (*Wied Ballut*) jagħtik x'tifhem li l-bosk zġħir li għadu jeżisti mhux wisq 'il bogħod f'Wied l-Imġiebaħ aktarx kien iwassal s'hawn fl-imġhoddi qabel ma nqered mill-id tal-bniedem. Ma' xatt il-baħar f'*Taħt l-Imxaxa*, bejn il-bokka ta' dan il-wied u dik tal-Wied ta' Ghajn Żejtuna, hemm roqgħa msejġha *Il-Ġebliet* u skond xi arkeoloġi l-ġabra ta' ħaġar li tatha isimha mhi xejn inqas mill-fdal ta' tempju megalitiku.

Il-bini bl-addoċċ kerrah ukoll mhux ftit l-ambjent f'*Tas-Sellum* (jew *Is-Sellum*, fil-parti t'isfel tal-Wied ta' Ruman) fejn saħansitra kien beda jitnaqqar il-ġenb tal-irdum bl-inġenji biex jagħmel il-wisa' għal aktar appartamenti. Fit-toponomastika Maltija, il-kelma "sellum" tindika sensiela ta' għelieqi mtarrġin fuq art kemmxejn wieqfa ma' ġenb ta' għolja, bħalma tabilħaqq kont tara hawn qabel ma daħlu l-gafef. Taħt tas-Sellum, jigiġieri matul ix-xtut baxxi tat-*Tunnara*, *Ta' Gerbulin* (fejn hemm għar zġħir sfrundat mal-baħar) u *Tal-Ġrieden* li minn tarf ir-Ramla tal-Mellieħa jaslu sar-Ramla ta' Ghajn Żejtuna, il-bini resaq sa mal-baħar għajr għal zigarella dejqa ta' blat maqrusa bejn it-tul tat-triq u wiċċ l-ilma. Tista' tgħid li l-uniku spazju li għad fadallu x'tara matul din il-kosta mħarbtta hija *Ix-Xagħra tat-Tunnara*, roqgħa zġħira ta' blat li tinsab madwar *It-Trunċiera* (jew *It-Trunċiera tal-Mellieħa*). Din il-batterija kienet saret fl-1716 biex tħares ix-xtut mill-iżbark tal-għadu, iżda mbagħad għamlet żmien twil tintuza bħala maħżen għat-tagħmir tat-tunnara, u dan l-aħħar infetħet bħala mużew dwar dan il-metodu ta' sajd għat-tonn li kien fost it-tradizzjonijiet l-aktar famużi tal-Mellieħa. Il-ħjiet ta' nofs ċirku fejn kienu jintramaw il-kanuni għadu jidher maqtuġħ fil-blat ta' madwar il-kamra qadima tat-Trunċiera, sewwasew fuq għar zġħir fil-baħar (*L-Għar tat-Trunċiera*) u r-rokna zġħira bir-ramel u ċ-ċaġħaq (*Iċ-Ċaġħqija*) ta' biswitu.

Selmu u x-xtut tal-lvant

Malli taqbeż l-Imxaxa fl-aħħar jerga' jiffaċċa ambjent miftuħ fl-inħawi ta' *Taħt il-Palma*, b'nixxieġha li l-ilma tagħha

jibqa' jgelgel sal-baħar hdejn tnaqqira fix-xatt imsejġha *Il-Kopp*. Ftit aktar 'il quddiem, naslu ma' *L-Irdum tal-Griebeġ*, fejn il-blat ta' max-xatt jogħla xi ftit u jerga' jieħu bixra salvaġġa u mxaqqa'. Tarfu johroġ 'il barra f'*Ras il-Griebeġ*, u b'hekk ħriġna 'l barra għal kolloxx mill-Qala tal-Mellieħa. Ma fhimtx jekk dawn l-inħawi (*Il-Griebeġ*) jgħidulhomx hekk minħabba xi strutturi li kienu jinsabu hawn, jew inkella minħabba l-għamla tal-blat imxaqqa u saħansita msaqqa li fxi bnadi forsi tixbaħ lil xi gorboġ. L-inħawi ta' Taħt il-Palma jieħdu l-ilma tagħhom minn taħt *Ix-Xagħra tal-Kurunell*, jigiġieri l-qortin arjuż li jiftaħ għal fuq il-Griebeġ. Xhieda ta' dan hemm mina tal-ilma qadima maqtuġħa fil-ġenb tal-għolja, li tgħaddi minn taħt tliet spejjer li l-hereż tagħhom jidhru qrib it-tarf tal-qortin, sewwasew hdejn razzett qadim u żewġ giren li aktarx kienu lkoll parti mill-istess kumpless. *Ix-Xagħra tal-Kurunell* hija biss it-tarf ta' xagħra tawwalija li tagħlaq il-parti l-mibnija tal-Mellieħa min-naħa tal-lvant, u bi dritt il-Qortin ta' Ghajn Żejtuna tibdel isimha għal *Xagħret Għekek* u mbagħad għax-*Xagħra tal-Gardillu*, aktarx laqmijiet ta' persuni. Mat-tarf ta' din ix-xagħra hemm il-fdal ta' barriera qadima li għadu sal-lum isibuh bħala *Il-Latnija* (mit-Taljan "*latomia*" li tfsisser appuntu barriera), għalkemm ix-xjuħ tal-inħawi aktar isemmu *Il-Bir tal-Latnija*, bir li jinsab hdejha. Qribhom hemm il-hotba ta' *Ġebel Żnajbar*, li tagħti għal fuq il-bidu tal-wied twil ta' *L-Imġiebaħ*; hawnhekk il-kelma "ġebel" tindika quċċata, l-istess bħal fl-Għarbi. Fil-Malti tal-lum, din it-tifsira ntifet kwazi għal kolloxx ħlief fit-toponomastika, fejn narawha marbuta ma' mkejjen għoljin jew sisien weqfin. It-tifsira tat-tieni kelma ("żnajbar") hija inqas ċara u tista' tkun semplicement laqam ta' persuna, iżda daqstant ieħor tixbaħ lil diminuttiv ta' "żnuber" u tabilħaqq ftit aktar 'l isfel fras il-wied għad fadal xi siġar xjuħ taż-żnuber li jingħad li huma l-fdal ta' bosk qadim. *Wied l-Imġiebaħ* (jew *Il-Wied tal-Imġiebaħ*) huwa wied twil magħruf għall-ġmiel tiegħu. Jibda minn taħt ir-raba' tal-*ħawwiexa* (fejn hemm xi oqbra li kienu tnaddfu ftit tas-snin ilu, biswit *Il-Mogħxa* ta' wara d-djar ta' Selmu) u *Il-ħawlija* (jigiġieri art li xejn ma hi għammiela), u minn hemm iserrep 'l

isfel minn qalb l-eghlieqi mtarrġin u l-ħitan tas-sejjiiegħ qodma li jdawruhom. Fla ismu mill-imġiebaħ qodma tan-naħal li jinsabu f'uħud mill-irkejjen l-aktar mistura tiegħu, u jħaddar mhux f'it minħabba li fih xi nixxigħat tal-ilma. Waħda minn dawn l-egħjun tinsab fejn it-triq dejqa li tinzel mal-wied tikser ħesrem ħdejn razzett qadim f'*Tal-Mellieħi*. Aktar 'il fuq jinsabu l-artijiet *Ta' Kettu*, mal-ġenb tax-Xagħra tal-Kurunell; f'it 'il bogħod għad hemm xi siġar qodma ħafna tal-ballut li huma f'dal ieħor ta' bosk antik. Moħbijin wara dawn is-siġar hemm *L-Għerien tal-Imġiebaħ*, li aktarx kienu abitati fis-sekli l-imġhodidja.

Wied l-Imġiebaħ jintemm f'ramla ħelwa ta' lewn dehbi li ġġib l-istess isem, u li tinsab f'qala mdaqqa bejn Ras il-Griebeġ u *Il-Ponta s-Sewda*. Din ta' l-aħħar hija t-tarf ta' qortin għoli u tifred *Ir-Ramla tal-Imġiebaħ* li għadna kemm semmejna minn oħra iżgħar (*Ir-Ramla ta' Ghajn Ħadid*) li għandha nixxiegħa kważi mal-baħar taħt ġabra ta' siġar xjuħ tal-bruk. Din in-nixxiegħa tat isimha mhux biss lir-ramla, iżda wkoll lill-inħawi kollha ta' madwarha (*Għajn Ħadid*) u b'mod partikolari lill-qortin (*Ix-Xagħra ta' Ghajn Ħadid*), l-irdum ta' taħtu (*L-Irdum ta' Ghajn Ħadid*), u l-artijiet aktar 'il ġewwa (*Iċ-Ċens ta' Ghajn Ħadid*). Fl-1658 kien inbena l-ewwel fost it-tlettax-il torri tal-Gran Mastru De Redin (*It-Torri ta' Ghajn Ħadid*) max-xifer ta' dan il-qortin, iżda llum fadal biss nofsu wara li s-sular ta' fuq iġġarrarf f'terremot li seħħ fl-1856. Il-qortin ġieli jsibuh ukoll bħala *Ix-Xagħra tat-Torri*. L-inħawi ta' Ghajn Ħadid jintlaħqu minn triq tal-kampanja li tgħaddi minn ħdejn ix-xagħriet *Tal-Lembi*, *Iċ-Ċens tal-Merħla* u *Iċ-Ċens tal-Bir* wara li tofroq minn ma' triq oħra sewwasew quddiem *Il-Palazz ta' Selmun*. Dan il-palazz sabiħ inbena fl-1783 u għadu jsaltan fuq l-inħawi ta' madwaru għalkemm f'dal-każ jidher ċar li l-palazz ha ismu mill-post (*Selmun*) u mhux il-kontra. *Il-Bir tal-Ħnejja* li hemm quddiem il-palazz inbena fl-istess żmien biswit ċikken qadim fejn kienu jinżammu l-bhejjem.

Jekk nerġhu lura lejn Ghajn Ħadid u nkomplu mexjin lejn il-lvant, l-irdum isir aktar imfellel u għalhekk iġhidulu *It-*

Taqtiġhat. Taħtu tinsab id-daħla ċkejna u ċagħqija *Ta' Rumi*, marsusa bejnu u l-art għal kollox differenti f'*Tal-Blata*, ġaladarba hawn tinsab qasma oħra ġeoloġika qawwija. F'*Tal-Blata* ma narawx aktar blat imqaċċat, u minn taħt it-tafal jixref is-saff tal-franka; dan jibqa' ħiereġ 'il barra fuq il-baħar bħala ponta rqiqa (*Il-Blata l-Bajda*, jew *Il-Blata*) li tat isimha lill-inħawi. Din il-ras tkompli wkoll taħt wiċċ l-ilma bħala sikka kemmxejn twila *-Is-Sikka tal-Blata*. Għall-irdoss tagħha hemm *Bugazzin*, daħla żgħira fil-baħar, iżda ma nafx aktar dwar mnejn seta' ġie dan l-isem. Billi fuq ix-xatt baxx tal-franka madwar il-Blata kienu saru għadd ta' salini għall-produzzjoni tal-melħ, isibuh bħala *Is-Salini*. Matulu jinsabu wkoll żewġ ħnejjiet naturali iżgħar; waħda minnhom qiegħda taħt il-baħar iżda tintlaħaq bin-nifs minn ġo toqba (*blowhole*) max-xatt, filwaqt li l-oħra tidher sew quddiem wieħed miż-żewġ għerien iżgħar li hemm bi dritt l-Gzejjer. Hawnhekk jiffaċċa xaqq ġeoloġiku ieħor ħdejn *Il-Ħerrieqa* (l-eqreb ras lejn il-Gzejjer) li jerġa' jibdel l-għamla tax-xatt: iġħib ix-xatt tal-franka u jibda *Rdum il-Bies*, sies wieqaf magħmul għal kollox mill-blat tal-qawwi. Għall-ħabta ta' Żmien il-Gwerra, kienet inbniet posta tal-għassa (*It-Trunċiera*) fuq il-Ħerrieqa. Kienet tħaffret ukoll spiera li mix-xagħri ta' fuq lrdum il-Bies tinzel għal ġo fetħa fis-sies, sewwasew fejn jinsabu sitt għerien mal-baħar, wieħed minnhom pjuttost kbir u msejjaħ *L-Għar ta' Rdum il-Bies*. U, fuq kollox, kienet inbniet *Il-Fortizza ta' Selmun* (jew *Il-Fortizza ta' Campbell*) fil-quċċata strateġika tax-Xagħra tal-Bur tal-Ħarruba li tħares għal fuq ix-xtut kollha ta' bejn Ghajn Ħadid u l-Mistra, fejn diġà kien jinsab *Ir-Razzett tal-Blata*. Minn bejn din il-fortizza u Rdum il-Bies tgħaddi l-istess qasma ġeoloġika li semmejna f'it ilu, u hekk ħolqot art baxxa bejn żewġ għoljiet li tfakkrek f'it fil-forma ta' sarġ (*saddle*) tant li jsibuha bħala *Is-Sarġ* jew *Tas-Sarġ*. Minn hawn 'il quddiem, Rdum il-Bies jieħu l-forma ta' daħla kennija u s-sies iċedi postu għal irdum daqstant ieħor wieqaf iżda b'ħafna blat imqaċċat taħtu. Hawnhekk jilħaq ukoll l-ogħla quċċata tiegħu, f'*Gebel it-Tork*, iżda wara f'it jibaxxa għal kollox u jinzel kważi sal-livell tal-

baħar fil-ponta dejqa ta' *Ras il-Miġnuna*; f'nofs it-triq (maġenb posta oħra ta' Żmien il-Gwerra) hemm minzel li jwassal għal passaġġ qalb it-tirxien ta' taħt l-irdum. *Ras il-Miġnuna* għandha għamla ta' qam imdawwar lejn il-grigal, u flimkien max-xtut ta' madwarha (*Tal-Miġnuna*) ħadet isimha mill-ħsejjes tal-mewġ li jħabbat fl-għerien li hemm qribha. Hemm mill-inqas tliet għerien iżgħar madwar Ras il-Miġnuna nnifisha (u kultant aktar ma jkunu iżgħar aktar jagħmlu storbu!), u erba' oħra aktar fondi taħt *Ix-Xagħra tat-Trunċiera* li tinsab f'it passi 'l bogħod. Jekk f'irmit sew, dawn huma l-għerien li Borg jidentifika bħala *L-Għar ta' Bazzu*, *L-Għar ta' Marozz*, *L-Għar tal-Furbani* u *L-Għar ta' San Pawl*, filwaqt li Aquilina jsemmi *Il-Ħalq tal-Klieb*. Ix-Xagħra tat-Trunċiera ħadet isimha mit-Trunċiera tal-Mistra (jew *It-Trunċiera* għad-dritt), batterija li kienet inbniet għall-ħabta ta' l-1716 mill-Kavallieri u armata bil-kanuni; aktar 'il ġewwa lejn moll li hemm fil-qrib kienu semmewli wkoll post li jsibuh bħala *Il-Gardjola*. Hemm imbagħad *L-Għar ta' Ġebel it-Tork*, mal-ġenb ta' l-għolja li ġġib l-istess isem.

Ġebel it-Tork u x-Xagħra tat-Trunċiera (b'Ras il-Miġnuna b'kollox) huma parti minn promontorju maħruġ għal fuq il-baħar (*Qortin Simber*) li jifred lil lrdum il-Bies mill-Qala tal-Mistra (jew kif jafuha ħafna, *Il-Mistra*). Din id-daħla tonda b'ramla dejqa fuq ġewwa tinsab f'ħalq wied twil (*Wied il-Mistra*) u hija tassew pittoreska, imdawra kif inhi bl-għelieqi mtarrġin tal-Bajjad, *Il-Ħbula l-Bojod*, u dawk aktar watja tal-Wilġa jew *L-Ulieġi* (din ta' l-aħħar hija plural ieħor ta' "wilġa", użata minflok il-forma aktar komuni "wileġ"). L-ewwel żewġ ismijiet għandhom x'jaqsmu mal-ħamrija ta' lewn ċar li naraw madwar il-Mistra, u l-istess nistgħu ngħidu għal-*Isqaq tal-Bajjad* li jinzel dritt u wieqaf mill-artijiet għoljin taċ-Ċens (wara l-kappella l-ġdida ta' Selmun) u dawk tal-*Ġnien* (eżatt taħthom). L-artijiet tas-Sarġ, *Il-Bur* (jew *Il-Bur tal-Ħarruba*), *Il-Ġdida* u *Ix-Xifer* jinsabu aktar 'il fuq, u x-Xifer jirreferi għat-tarf tax-Xagħra ta' Selmun li ddawwar il-palazz. Ir-raba' ta' taħtu huwa magħmul minn ħbula doġo għall-aħħar, fosthom *Il-Ħabel ta' Demel*, *Ir-Ranċis*, u *Id-Dukkiens*. U skont

Jaccarini, f'dawn l-inhawi hemm ukoll xi mgiebaħ integrati fl-istruttura ta' uħud mill-ħitan tas-sejjeħ ħoxnin, fl-artijiet ta' *Taħt il-ħanin, Ta' Kullatu u Taħt il-Palazz* li ma mexxilix insib fejn jinsabu eżatt (għalkemm wieħed mill-ismijiet jagħtina xi ħjiel żgħir). Minn ħdejn il-kappella jinżel ukoll *Wied Għarbiel*, wied tant baxx li bilkemm tinduna biħ kieku ma kienx għas-sinjali ta' tagħwir li jħalli warajħ l-ilma jċarċar għan-niżla lejn Wied il-Mistra. L-għelleqi ta' madwaru jgħibu ismu (*Iċ-Ċens ta' Wied Għarbiel*), filwaqt li dawk ta' taħtu jsibuhom bħala *L-Imghalaq* jew *Il-Magħlaq*. F'xi mapep ufficijali dan l-isem safa mdawwar f'"L-Imghallaq", iżda dan huwa biss żball għax hawnhekk kulma hawn artijiet magħluqin bil-ħitan tas-sejjeħ u mhux nies imdendlin minn għonqhom! Ħdejn il-fdal ta' barriera żdingata fl-Imghalaq kien hemm għar li dari kien jintuża bħala maqjel, b'sienja miegħu. Aktar 'il ġewwa fejn tilwi t-telgħa tal-Mellieħa hemm ukoll l-artijiet magħrufin bħala *Il-Forn*. Il-ġenb l-ieħor ta' Wied il-Mistra (fejn xi mapep jindikaw *Il-Kalkara*) huwa aktar wieqaf u f'it huma l-għelleqi mtarrġin li jifirdu qieħ il-wied *mix-Xagħra tal-Qortin* (jew *Tal-Qortin*) li tinsab aktar fil-għoli. Dan l-isem jagħti deskrizzjoni xierqa tal-post, galadarba din hija xagħra mikxufa mperrċa fuq promontorju li jgħib il-Qala tal-Mistra taħtu. Max-xifer tal-qortin (f'post indikat bħala *Stoppin*) għadha tidher sal-lum il-ġerħa li ħalliet waħda mill-barrieri li kien hawn madwar il-Mistra għall-ħabta ta' l-1900 meta kien qed jinqata' l-blat biex jinbena l-ilqugħ li jħares il-Port il-Kbir mill-maltemp. Ix-xagħra taqta' ħesrem lejn il-lvant, u l-għoli tagħha jidher sew bħala faċċata ta' rdum li fil-mapep huwa mmarkat bħala *Rdum Irxaw*. Mill-ħjiel li ġbart mingħand xi Mellieħin, donnu li dan l-isem aktar jintuża għall-parti l-ġewwenija tal-irdum (fejn hemm l-artijiet taflin magħrufin bħala *Ta' Rxaw*, jew *Ta' Rdum Irxaw*, inkella *Ta' Għar Fekruna*) milli għall-biċċa li tmiss mal-Mistra peress li din isibuha bħala *L-Irdum ta' Coleiro*. Dan tal-aħħar għandu bixra pjuttost salvaġġa u mimli blat imqaċċat. Sa f'it ilu kien jintlaħaq minn ġo kamra max-xifer bi slielem għoljin tal-ħadid li jagħtu għal isfel; din kienet tgħaqqad stabbiliment tal-BP (li

għad hemm il-fdal ikrah tiegħu fuq ix-xagħra) mal-katusi tiegħu li jibqgħu ħerġin għal ma' qieħ il-baħar. Il-bqija tal-irdum isibuha bħala *Rdum Stoppin*, isem li fil-mapep jidher imċaqlaq aktar lejn ix-Xemxija, aktarx bi żball għax ma jaqbix mal-għamla tal-art t'hemm. Aktar 'il ġewwa tinsab *Dahlet il-Fekruna* (jew *Dar il-Fekruna*), qala tassew ħelwa magħluqa bejn l-irdum u ras dejqa (*Il-Ponta tal-Fekruna* jew *Ras Irxaw*) li tifridha mill-moll tax-Xemxija fejn sas-snin tmenin ġieli kien jitrakka l-vapur t'Għawdex meta l-maltemp kien ikun jaqbel wisq fiċ-Ċirkewwa. Fuq ġewwa tal-ponta hemm għar żgħir mal-baħar (*Għar Fekruna*), u bi drittu man-naħa taflija ta' Rdum Stoppin jidher li kien hemm nixxieħa bl-istess isem (*Għajn Fekruna*). Minn hawn 'il quddiem jibda l-bini tax-Xemxija.

Il-Gzejjer

Fil-limiti tal-Mellieħa tinsab ukoll gżira tawwalija, b'għamla partikolari li tixbaħ lil żewġ skollijiet kbar b'għonq dejjaq ta' blat baxx li jgħaqqadhom. Għaldaqstant hija magħrufa l-aktar bħala *Il-Gzejjer*, u f'xi mapep saħansitra tintwera b'mod żbaljat bħala żewġ blatiet mifrudin minn xuxin. Jidher li ż-żewġ nofsijiet kellhom l-ismijiet tagħhom: il-"gżira" l-għolja (ta' ġewwa) kienet tissejjaħ *Selmun* filwaqt li l-oħra aktar baxxa li tinsab 'il barra minnha kienet tissejjaħ *Selmunett*. Iżda mbagħad xi dokumenti u mapep oħra jħawdu xi f'it il-borma billi jużaw l-ismijiet *Il-Gzejjer ta' Selmun, L-Iskoll ta' Selmun* jew *Selmunett* biex jirreferu għalihom it-tnejn magħdudin flimkien. U peress li l-isem *Selmun* jintuża wkoll għax-xaqliba tal-Mellieħa li tħares lejhom, lanqas mhu ċar għal kollox jekk kinux il-Gzejjer li ħadu isimhom mill-artijiet ta' madwarhom jew inkella ġarax il-kontra bħalma naraw fil-każ tal-Gżira u "Manoel Island". L-isem "Selmun" (u miegħu "Selmunett") huwa taħsira ta' Salomone, il-kunjom tas-sidien ta' l-Imghoddi, u dan id-dettall donnu jaqbel mal-ismijiet Taljanizzati li jidhru f'ħafna mapep qodma (*Isola Salomone, Isola Salomonetto*, eċċ.). Ta' min isemmi li aktar tard fi Żmien il-Kavallieri, il-Gzejjer għamlu żmien jissejħu *Tal-Barba Marku*, wara li fl-1576 kienu ngħataw lil ċertu baħħar Marco de Maria

b'rikonoxximent għall-ħila li kien wera meta kien qed jaħrab minn xi furbani Torok. Jingħad li hekk kif dawn kienu waslu biex jilħquh, idderieġa l-bastiment tiegħu għal ġol-fliegu baxx li jifred il-Gzejjer minn Malta, appuntu msejjaħ *Bejn il-Gzejjer*. Meta wasal f'baħar qasir, l-ewwel ċaqlaq l-ekwipaġġ kollu lura sabiex b'hekk tintrafa' l-pruwa u ma tiħux il-qieħ, imbagħad qaleb kollox bil-kontra sabiex ma tinkaljax il-poppa. Imexxielu jgħaddi bl-eżatt, filwaqt li t-Torok ma kinux daqstant midħla tal-post u ma qagħdux attenti biżżejjed għall-pixka baxxa, u b'hekk baqgħu mwahħlin hemm. La qed nithaddtu dwar il-Gzejjer, ma nistgħux ma nsemmux it-tradizzjonijiet popolari dwar in-nawfraġju ta' San Pawl. F'it li xejn hemm qbil dwar fejn tassew seħħet din il-ġrajja, u hemm teorija tista' tgħid għal kull fejn instabet xi ankra Rumana f'qieħ il-baħar jew fejn l-għamla tax-xatt taqbel f'it jew wisq mad-deskrizzjoni mogħtija fl-Atti ta' l-Appostli. Min jinsisti li l-ġifen inkalja fl-Iskoll li jinsab f'it 'il barra mir-Ramla tal-Mellieħa, min jipponta lejn Ras il-Qawra jew Ras il-Għallis, min jisħaq fuq l-Iskoll tal-Għażzenin f'San Pawl il-Baħar (kultant anke b'tifsiriet kemmxejn imgebbdin dwar it-tneissil ta' l-isem tal-post direttament mill-Grieg), min iżeffen lil Ras il-Miġnuna, u min saħansitra jgħid li l-ġifen lanqas biss resaq lejn Malta. Insomma, jidher li fis-Seklu XIX, l-aktar teorija rikonoxxuta kienet tqis il-Gzejjer bħala l-post tan-nawfraġju, tant li fl-1845 inbniet l-istatwa kbira ta' *San Pawl tal-Gzejjer* fil-quċċata tal-"gżira" l-kbira; minn dakinhar 'il hawn anke l-gżira nnifisha saru jsejħulha *Il-Gzejjer ta' San Pawl*. B'kollox, il-Gzejjer għandhom tul ta' f'it inqas minn 900 metru meta mkejlin mix-xifer li jagħti għal fuq il-fliegu ta' Bejn il-Gzejjer sal-ponta baxxa ta' *Ras il-Gzejjer* li tibqa' ħierġa 'l barra lejn il-grieg il-lvant bħala sikka taħt wiċċ il-baħar. Bejn wieħed u ieħor fin-nofs jinsab l-għonq ta' blat li jorbot iż-żewġ partijiet tal-gżira u jkennet il-qala ħelwa ta' bejniethom, magħrufa bħala *Is-Sillat* jew *Is-Sillat tal-Gzejjer*. Fl-aktar rokna kennija ta' din id-daħla hemm xtajta ċkejna ċaħqija, filwaqt eżatt faċċata tagħha (maqtugħa fil-blat man-naħa tal-"gżira" l-baxxa) għadha tidher menqa ċkejna li tesa' dgħajsa waħda biss, bi skal qadim

lkompli f'paġna 190

magenbha. Il-bqija tax-xtut tal-Gzejjer huma weqfin u joghlew bosta sulari 'l fuq minn wiċċ il-baħar qrib l-istatwa ta' San Pawl, għalkemm imbagħad jitbaxxew aktar ma tersaq lejn Ras il-Gzejjer. F'dawn is-sisien hemm ukoll sensiela ta' għerien żgħar, kif ukoll il-fdalijiet ta' ieħor akbar (illum sfrundat) li kienu jsejnhulu *L-Għar tal-Gzejjer* u tliet mini naturali żgħar li l-isbaħ waħda fosthom tinsab f'it passi biss 'il bogħod mis-Sillat. Taħt l-istatwa ta' San Pawl tispikka wkoll qasma ġeoloġika, fejn il-blat tal-qawwi jieqaf heżrem f'sies lixx inċanat u minflok tixref l-unika biċċa tafal li tinsab fil-Gzejjer; maqrusa taħthom hemm ukoll daħla ċekjkna b'ċaġħqija mrekkna fiha. L-istess qasma (*fault*) tidher anke fuq in-naħa l-oħra tal-fliegu, f'genb il-Ferrieqa. Għalkemm illum il-Gzejjer huma diżabitati, għadu jidher il-fdal ta' razzett qadim biswit l-istatwa. Kien magħmul minn żewġ ikmamar imdaqqs sin fuq xulxin u sa xi għoxrin sena ilu kien għadu kważi sħiħ, iżda minn dakinhar 'l hawn tħalla jiggarraf kważi għal kollox minħabba t-telqa u l-vandalizmu li ħakmuh. X'hasra! Madwar dan ir-razzett naraw ukoll ħjiet tal-ħajja tal-imghoddi fuq il-gżira: ħitan tas-sejjeġħ li kienu jdawru għelieqi b'ħamrija baxxa, bir (sewwasew nofs triq mir-razzett lejn Bejn il-Gzejjer), għar żgħir li kien jintuża bħala maqjel, u barriera ċekjkna li tittawwal għal fuq Bejn il-Gzejjer. Donnu li sas-seklu l-ieħor ir-raba' kien jinħadem, u hemm rakkonti dwar raħħala li kienu jaqsmu l-fliegu minn Malta bil-merħla tagħhom (bl-għawm!) biex jieħdu l-bhejjem jirgħu fuq il-Gzejjer. Qrib l-egħlieqi hemm ukoll roqgħa magħrufa bħala *It-Toqba l-Ħamra*, li mid-dehra kienet imfittxija għall-kaċċa tal-fniek li kienu jigggerrew fuq il-gżira.

Ix-Xemxija, il-Pwales u l-Manikata

Biex tasal sal-Mellieha, triq bilfors taqsam *Il-Wied tal-Pwales* (jew *Wied il-Pwales*), billi dan il-foss naturali wiesa' li jinsab bejn Għajn Tuffieħa u San Pawl il-Baħar jaqtagħha mill-bqija ta' Malta. Bħalma rajna fil-bidu ta' dan l-artiklu, din il-medda ta' art baxxa bejn żewġ għoljiet issawret permezz taċ-ċaqliq tal-art aktar milli bħala wied

minqux mill-ilma ġieri, iżda fil-fatt għandha wkoll pendil ħafif (l-istess bħalma rajna fil-każ tal-Wied tal-Qammieħ u ta' Qasam Barrani) u għaldaqstant l-ilma li jingabar fiha jistagħdar f'tarfha, bejn ir-raba' tal-*Pwales* u dik *Ta' Rkuplu*. B'hekk inħolqot għadira salmastra mdaqqsna ħdejn il-baħar, magħrufa bħala *Is-Simar* minħabba l-ħaxix iebes u ippuntat li jikber f'dan it-tip ta' ambjent u li dari kien jintuża biex minnu jinħadmu qfief u tagħmir ieħor minsuġ. Din l-għadira tiġbed lejha bosta għasafar tal-ilma tant li illum hija mħarsa. Hemm teoriji differenti dwar l-isem *Pwales*. Ħafna jaħsbu li hija verżjoni Semitika ta' l-isem "Pawlu" (jew tal-plural tiegħu) jew taħsira tal-isem Latin "Paulus", aktarx b'rabta ma' waħda mit-tradizzjonijiet popolari dwar il-miġja ta' San Pawl jew inkella minħabba xi mqades qodma li seta' kien hawn iddedikati lilu. Iżda skond id-dizzjunarju ta' Aquilina hemm ukoll min isostni li dan l-isem antik iktar għandu x'jaqsam mas-Simar stess, u huwa mnissel mill-kelma Latina għal dan it-tip ta' art mifqugħa bl-ilma ("*palus*", li minnha trisslet ukoll il-kelma Taljana "*palude*"). L-ilmijiet tax-xaba' tal-Wied tal-Pwales u tas-Simar ifuru għal ġol baħar sewwasew fejn hemm ramla żgħira (*Ir-Ramla tal-Pwales*) fil-parti l-ġewwenija nett ta' waħda mill-akbar qaliet tal-gzejjer Maltin, magħrufa bħala *Il-Port ta' San Pawl, Il-Qala ta' San Pawl*, jew *Il-Qala ta' San Pawl il-Baħar*. Matul ix-xtut ta' dan il-port naturali maż-żmien żviluppa r-raħal kbir ta' San Pawl il-Baħar. Ir-Ramla tal-Pwales dari kienet akbar milli hi illum, u billi setgħet toffri post komdu għall-iżbark tal-għadu, fl-1716 ġiet imħarsa minn żewġ batteriji armati bil-kanuni, waħda fuq kull tarf tar-ramla. Minħabba li waħda kienet tara aktar xemx mill-oħra (minħabba li din tal-aħħar kellha għolja lejn in-nofsinar tagħha), in-nies kienet issejnhom *Il-Trunċiera x-Xemxija* u *Il-Trunċiera d-Dellija*. Ix-xemxija għadha hemm sal-lum u tintuża bħala ristoranti, filwaqt li d-dellija kienu ħattewha biex fetħu triq, u fil-post għadhom jidhru biss il-kopji ta' l-istemmi li kellha mal-faċċata tagħha. Aktarx li dawn iż-żewġ trunċieri maż-żmien taw isimhom liċ-ċentri abitati ta' madwarhom, appuntu *Ix-Xemxija* u t-

tarf ta' San Pawl il-Baħar li għadu s'issa magħruf bħala *Id-Dellija*. It-triq ewlenija li mir-Ramla tal-Pwales twassal għal fuq il-Mistra wkoll isibuha bħala *It-Telgħa tax-Xemxija*, filwaqt li l-quċcata ta' l-għolja li tħares għal fuqha tissejjaħ *Ix-Xagħra tax-Xemxija*. Din ix-xagħra tidher sew mit-triq tal-Mellieħa u dari kienet toffri xena li tpaħxi l-għajn; iżda fl-aħħar tletin sena, tilfet is-sbuħija tagħha minħabba l-bini għoli u ikrah li tħalla jinfirex għal fuqha u illum għandek dehra li twegġa'. Max-xifer tax-xagħra għadhom jidhru xi fdalijiet arkeoloġiċi importanti, fosthom oqbra preistoriċi, kalati, il-fdal ta' tempju megalitiku *Ix-Xagħra ta' Żminka*, u *L-Għar ta' Berbaħ* li aktarx dari kien abitat. Minn ħdejn dan l-għar b'saqaf baxx tgħaddi trejqa antika ċċangata li tgħaddi minn *max-Xagħra ta' Żejżu* u tieħdok lura lejn it-trunċiera; matulha hemm sensiela ta' għerien oħra maqtugħin fil-blat, u fi 3 minnhom għadek tista' tara l-imġiebaħ qodma tan-naħal mibnijin b'ċerta sengħa.

Ftit 'il ġewwa mis-Simar tinsab il-kappella qadima (1672) ta' *Sant'Anna tal-Pwales*, maqrusa mal-ġenb tal-Wied tal-Pwales u mkennija taħt il-ġenb kemmxejn għoli *tax-Xagħra tal-Għansar* (jew sempliċement *Tal-Għansar*) li tittawwal għal fuqha. Aktarx li ix-xagħra ħadet isimha mix-xittla tal-għansar li hawnhekk tikber kotrana u li tispikka minħabba l-basal kbir tagħha li spiss jixref fil-wiċċ. Ħdejn il-kappella hemm mina qadima tal-ilma kif ukoll *shelter* u xi għerien oħra żgħar. Hemm ukoll wied ċekjken li jigbor ilmijietu mix-Xagħra tal-Għansar u jinżel bi qlib wieqaf minn ħdejn il-kappella, qabel ma jferra' fil-Wied tal-Pwales; s'issa ma mēxxilix nitkixxef x'jismu. X'imkien fi-nħawi tissemma wkoll il-kappella medjevali ta' *Santa Marija tal-Pwales* li illum m'għadhiex teżisti. Ftit aktar 'il ġewwa hemm ukoll wied ieħor akbar, *Il-Wied ta' Manna*, li jinżel minn taħt ġemgħa ta' djar f'*L-Imbordin* qabel ma huwa wkoll jingħaqad mal-Wied tal-Pwales. Minn ġo dan il-wied tgħaddi t-triq li tieħu lejn il-Mizieb u l-Mellieħa, filwaqt li fil-blat ta' madwaru jinsabu xi għerien, kalati u oqbra antiki; isem dan il-wied jissemma wkoll fil-katalogu arkeoloġiku li kien hejja l-istudjuż Inġliż

J.D. Evans fl-1971. Il-Wied ta' Manna jifred ix-Xaghra tal-Għansar *mid-Dar il-Bajda* (jew *ix-Xaghra tad-Dar il-Bajda*), quċcata għolja li aktarx issemmiet hekk minhabba xi binja solitarja li kienet tispikka f'dawn l-inħawi fl-imgħoddi. B'xorti ħażina, xi kittieba (aktarx fis-snin '50) qabdu u kissru dan l-isem biex dawruh f'"Bajda Ridge" (isem ivvintat, b'nofs Malti u nofs Inġliż) u b'hekk ħolqu żball li baqa' jiġi kkupjat sal-lum, l-istess bħalma kienu għamlu b'daqqa ta' pinna fil-każ ta' l-Aħrax tal-Mellieħa li għalih ivvintaw l-isem falz "Marfa Ridge". Il-Wied tal-Pwales jilqa' fih ukoll l-ilmijiet li jinżlu minn tliet widien kbar li jinżlu mill-inħawi tal-Imġarr u l-Wardija: *Il-Wied ta' Ghoxx il-Hida*, *Il-Wied ta' San Martin* u wied kemmxejn iqsar iżda wiesa' li jibda minn ħdejn *Għajn Ballut* fil-Wardija. Dwar dawn il-widien forsi nitkellmu xi darb'oħra, inkella nitbiegħdu żzejjed mill-inħawi tal-Mellieħa u x-Xemxija.

Jekk nibqgħu mexjin mat-tul ta' Wied il-Pwales, bi dritt l-egħlieqi f'*Ta' Ġannaru*, *Tal-Imbordin*, u *Il-Wilġa*, naslu f'*Tal-Argentier* (jew sempliċement *L-Argentier*), mnejn tgħaddi trejqa qadima li ttellgħek lura lejn ix-xagħriet għoljin tad-Dar il-Bajda u tal-Għansar. Fl-inħawi tal-Argentier, il-ġenb tal-wied jieħu l-forma ta' sies għoli u wieqaf li mhux għajr il-ħjiel ta' waħda mill-qasmiet ġeologiċi li diġà semmejna. F'daħla mal-ġenb ta' dan is-sies hemm għadd ta' għerien kbar li aktarx kienu abitati fl-imgħoddi, tant li uħud minnhom saħansitra għandhom xi bini ġo fihom; hemm ukoll xi bini ieħor eżatt magħhom. Għerien oħra bħalhom narawhom ukoll flit 'il bogħod taħt *Tal-Qargħa* (jew *ix-Xaghra tal-Qargħa*) mat-tarf tal-Manikata, għalkemm hawnhekk huma aktar mheddin minhabba l-bini ġdid u t-tqattiegħ ta' blat li għaddej f'dawn l-aħħar snin. Qrajt li wieħed mill-għerien ta' ħdejn il-Manikata, *L-Għar ta' Mezzjettu*, kien jintuża min-nies tal-Manikata bħala kenn mill-ħbit tal-għadu waqt it-Tieni Gwerra. U b'hekk wasalna fras il-Wied tal-Pwales li tinsab bejn wieħed u ieħor fejn hemm l-artijiet maħduma ta' *Ta' Tabuni*, *Habel Ċillaq*, *Il-Habel il-Kbir* u *Il-Habel l-Iswed*. Hawnhekk, il-kelma "habel" tindika għalqa tawwalija, bħalma

wieħed kien għadu jara qabel ma sehħ ħafna qsim tar-raba' fi mkatar iżgħar. Wasalna wkoll il-Manikata, illum raħal imdaqqs li jittawwal għal fuq dan ir-raba'. Il-bini tal-Manikata tista' tgħid jaqta' x-Xaghra tad-Dar il-Bajda mix-Xaghra l-Ħamra. Hawn ta' min ifakkar li x-xagħriet li għadna kemm semmejna (kif ukoll ix-Xaghra ta' Għajn Tuffieħa u x-Xaghra tal-Majjiesa li jinsabu aktar lejn il-punent) ikomplu ma' xulxin u flimkien jiffurmaw il-quċcata tal-istess għolja tawwalija li twassal mill-Mistra sa Ras il-Waħx. Mat-tarf tal-Manikata hemm *Ir-Razzett tal-Qasam*, kumpless qadim ta' mqawel b'ħafna għerien żgħar madwaru, fosthom mina tal-ilma. Jinsab imrekken f'wied ċkejken li jaqleb lejn l-artijiet tal-*Bajjad* (mad-daħla tal-*barracks tal-Kamp ta' Għajn Tuffieħa*) qabel ma jiġi fix-xejn *fil-Qasam ta' Għajn Tuffieħa*, l-art watja fuq ir-niħ tar-Ramla tal-Mixquqa. X'imkien f'dawn l-inħawi jissemmew *Għar Keteb* u *Għar Nifus* (it-tnejn marbutin mal-kunjomijiet ta' xi Lhud li jissemmew fil-kitbiet ta' l-1417, għalkemm mhux ċar għal kolloxx jekk dawn iż-żewġ għerien jinsabux ħdejn ir-Razzett tal-Qasam jew inkella aktar lejn il-Manikata jew l-Argentier. Minn ħdejn dan il-qasam agrikolu, kif ukoll minn mal-egħlieqi tal-*Wilġa*, tgħaddi triq li titla' lura lejn il-Manikata wara li tilwi mar-razzett solitarju *Tas-Sold*. Aktar 'il fuq fil-qalba ċkejna tar-raħal, din it-triq tikser f'daqqa lejn *It-Telgħa tal-Ħorob* fejn tinsab il-kappella ta' San Ġużepp (mibnija fl-1920) u minn hemm tibqa' tiela' f'żiguzajg kemmxejn wieqaf li fl-aħħar iwassal lejn il-knisja parrokkjali aktar moderna tas-sittinijiet li tiddomina r-raħal minn fuq il-quċcata tal-għolja.

Il-Mizieb u l-Wied tal-Kalkara

L-istess bħalma l-għolja dejqa ta' bejn ix-Xemxija u l-Manikata tixref għal fuq il-Wied tal-Pwales fuq naħa, daqstant ieħor taqleb lejn l-artijiet baxxi tal-*Mizieb* fuq in-naħa l-oħra. Il-Mizieb huwa gandott naturali kbir u wiesa' li jifred l-għolja ta' bejn il-Manikata u x-Xemxija minn dik tal-Mellieħa, u fforma bl-istess mod bħall-Wied tal-Pwales meta l-art fejn jinsab s'fat imbuttata 'l isfel minhabba li nqarset bejn l-artijiet

tal-Mellieħa u l-Manikata li ntrifgħu 'l fuq. Jidher li l-għamla tiegħu issaħħaħ l-effett tal-irjeh li jonfhu għal ġo fih, u b'hekk ġieli jsibuh ukoll bħala *Mizieb ir-Riħ*. Fil-qiegħ tiegħu jgħaddi wied twil (*Il-Wied tal-Kalkara*) li jibda minn post imsejjah *Il-Għonq* (ismu miegħu, bħalma rajna fil-Wied ta' Għajn Żejtuna) u jibqa' sejjer sal-Mistra. L-inħawi ta' madwar l-Għonq jgħidulhom *Għajn Żnuber*, minhabba li sal-bidu tas-Seklu XX kien għad fadlilhom il-fdalijiet ta' bosk qadim magħmul minn siġar taż-żnuber (jigifieri tal-prinjoli) biswit nixxiegha tal-ilma, u fil-fatt l-ewwel parti tal-Wied tal-Kalkara ġieli jsejħulha wkoll *Il-Wied ta' Għajn Żnuber*. Hawnhekk l-art tinżel bi qlib kemmxejn qawwi mill-Għonq lejn ir-raba' aktar baxx f'*Tax-Xatba* (jew *ix-Xatba*), mnejn ħadu isimhom l-artijiet tal-madwar (*Fuq ix-Xatba*) kif ukoll ir-razzett qadim (*Ir-Razzett tax-Xatba*) li jinsab fil-qrib. Madwar Tax-Xatba nsibu l-artijiet oġġla *Tal-Qortin* u *Il-Mejjeli* (ismu miegħu, għax imil lejn ġenb il-wied) man-naħa tal-Manikata, u dawk Ta' Ciantar u Tat-Tomna man-naħa tal-Mellieħa. Minn taħt Ta' Ciantar jinżel ukoll *Il-Wied l-Abjad*, wied ċkejken b'xi egħlieqi mtarrġin ġo fih li jingħaqad mal-Wied ta' Għajn Żnuber sewwasew ħdejn l-Għonq. Il-Wied l-Abjad huwa biss wieħed minn sensiela ta' widien qosra li jibdew minn max-xifer tal-għolja tal-Mellieħa u jċarċru bi qlib qawwi lejn il-Wied tal-Kalkara. Fil-fatt, qrib ħafna ta' xulxin fl-inħawi tal-*pumping station* tal-Mizieb hemm *Il-Wied ta' Sufa*, *Il-Wied tax-Xaqrani* (jew *Il-Wied tar-Rabti*) u *Wied il-Mizieb* (li minnu tgħaddi t-triq sekondarja li mill-Imbordin twassal lejn il-Mellieħa). Xi ħbieb Mellieħin kienu qaluli li "ta' Sufa" u "tax-Xaqrani" huma laqmijiet ta' familji li għadhom magħrufin sal-lum f'raħalhom; il-kelma "xaqrani" hija kelma qadima li tindika lil xi ħadd b'kamagjon ruxxan. Fuq l-artijiet ta' madwar dawn it-tliet widien, li jsibuhom bħala *Fuq il-Mizieb*, għadha tikber fl-istat naturali s-siġra kemmxejn rari tal-għargħar, illum meqjusa bħala s-siġra nazzjonali Maltija. U madwar l-irjus ta' dawn il-widien hemm ukoll ġabra ta' madwar għoxrin għar, fosthom *L-Għar tal-Mizieb* (li minn taħt *ix-Xifer tal-Mizieb* u l-art għolja Ta' Masrija jittawwal għall-fuq il-wied li jġib l-istess

isem) kif ukoll miġbha u xi oqbra fuq il-Wied tax-Xaqrani. Jekk fhimt sew, huma propja dawn l-għerien li jissemmew minn Borg bħala *L-Għerien ta' Fuq ir-Raff* f'artiklu li kien kiteb fl-1995. Fil-parti t'isfel tal-Wied ta' Sufa hemm ukoll xi Depożiti Kwaternarji li jidhru bħala roqgħa ta' blat skur magħmul minn hamrija f'fossillizzata; il-ġebel ittundjat li jinsab ingastat fiha juri li din il-hamrija ngabret hawn wara li ngarret mill-wied. F'Wied il-Miżieb hemm ukoll mina tal-ilma, kif ukoll (aktar 'l isfel ma' ġenb it-triq) vaska li donnha kienet tiġbor l-ilma ġieri u tintuża bħala għajn, għalkemm illum tinsab nofsha mirduma bl-imbarazz. Aktar lejn il-lvant, *mix-Xagħra tal-Ħawlija* (hdejn ir-roundabout mad-daħla tal-Mellieħa) jinzel ukoll *il-Wied tax-Xemgħa* (jew *il-Wied tal-Għansar*), li jgħaddi minn hdejn l-artijiet weqfin *Tax-Xemgħa* u *il-Migduma* qabel ma jingħaqad huwa wkoll mal-Wied tal-Kalkara fl-inħawi ta' **Taħt il-Migduma**, sewwasew bi dritt ix-Xagħra tal-Għansar li diġà Itqajna magħha qabel. Minn mal-Wied tax-Xemgħa tgħaddi wkoll mogħdija qadima li kienet tinzel mill-Mellieħa, taqsam il-Wied tal-Kalkara (fejn hemm anke xi turgien maqtuġħin fil-blat), u tibqa' tiela' lejn ix-Xemxija minn maġenb l-art immejla tas-*Sagħtrija* li aktarx tissejjaħ hekk minħabba li miżgħuda bix-xtieli tas-sagħtar kif wieħed jistenna f'dan it-tip ta' ambjent. L-istess mogħdija għandha fergħa oħra li tingħaqad maċ-*Ċangar*, kif kienet tissejjaħ it-triq il-qadima li titla' mal-*Mejjieli tal-Ibraġ* (l-artijiet imzerżqin bejn Tal-Braġ u l-wied) u tieħu lejn Selmun. Minn hawn 'il quddiem, il-kanal dejjaq tal-Wied tal-Kalkara jieħu s-sura ta' hondoq baxx u mserrep, u fil-ġnub tiegħu nsibu għaxar għerien żgħar (fosthom tlieta li kienu jintużaw fl-imgħoddi bħala mgiebaħ, u tnejn oħra li aktarx kienu oqbra antiki). Imbagħad, sewwasew taħt *Tal-Ħanċ* (fejn tilwi t-telgħa tal-Mellieħa), il-wied jerga' jittwessa', jaqsam minn taħt it-triq, u jibdel ismu għal Wied il-Mistra li jibqa' nieżel lejn il-baħar. It-tarf tax-Xagħra tax-Xemxija li jagħti għal fuq Wied il-Mistra fih irdum wieqaf u pjuttost inaċċessibbli, minħabba s-siġar u għollieq folti li jikbru fih. Jidher sew mit-triq ewlenija, eżatt wara binja żgħira (*Ir-Rixtellu*) li nbriet fi Żmien il-Kavallieri

b'rabta mal-*Monte della Redenzione degli Schiavi*. Dawn l-inħawi jsibuhom bħala *il-Ġnien tal-Kalkara*. Mal-faċċata tal-irdum hemm żewġ għerien imdaqqs, li wieħed minnhom fil-fatt għandu żewġ livelli fuq ġewwa u jerga' jittfaċċa bħal tieqa maqtuġħa fl-għoli; jidher li kien jintuża bħala *gunpost*, peress li qiegħed f'pożizzjoni tassew strategika u fl-istess waqt moħbija. Mhux wisq 'il bogħod, u tista' tgħid imiss mal-bini tax-Xemxija, hemm ukoll rixtellu li mhux għajr id-daħla ta' miħna taħt l-art; din kienet inbriet fis-snin '50 bħala parti mit-tħejjiet għall-Gwerra l-Bierda.

It-toponomastika ta' taħt il-baħar

Fl-artiklu li kont ktibt għal "L-Imnara" fl-2005 dwar l-Aħrax tal-Mellieħa, kont semmejt xi haġa fil-qosor dwar qiegħ il-baħar madwar il-Mellieħa, b'mod partikolari dwar Is-Sikka l-Bajda. Minn dak iż-żmien 'l hawn, ksibt aktar tagħrif toponomastiku mingħand xi sajjieda, u xtaqt naqsmu magħkom. Billi s-Sikka l-Bajda hija daqstant mifruxa, ix-xaqlibiet differenti tagħha għandhom ukoll il-laqmijiet tagħhom. Il-ġenb li jħares lejn it-tramuntana (bi dritt il-Ponta ta' l-Aħrax) isibuh bħala *ix-Xifer ta' Barra*. Aktar 'il fuq minnu, aktarx bi dritt Kemmuna, hemm hofra fil-qiegħ wiesgħa xi 400 metru li tissejjaħ *il-Qrolla* jew *il-Qrolla tas-Sikka l-Bajda*. Hemm ukoll *ix-Xifer ta' Ġewwa*, li jinsab bejn wieħed u ieħor bi dritt il-Madonna ta' l-Aħrax u jaqleb lejn in-nofsinar. Is-sena l-oħra nżilt nogħdos bejn ix-Xifer ta' Ġewwa u l-Gzejjer, fejn hemm sikka oħra sabiħa f'għamla ta' tumbata mdaqqsa tal-qawwi li tisporgi mill-qiegħ; il-ġnub li jħarsu lejn il-lvant jaqilbu bil-mod lejn xifer baxx li mbagħad jagħti għal fuq qiegħ ċatt u ramli. Ngħid għalija t-tarf tagħha rajtu jixbaħ xi ftiit lix-xtut ta' Bejn il-Kmiemen, bid-differenza li hawn kollox jinsab mistur taħt wiċċ l-ilma. L-istess sikka fiha wkoll sensiela ta' widien baxxi iżda tawwalin, u lejn il-quċċata tagħha għandha hofra baxxa iżda wiesgħa li aktarx hija l-fdal ta' għar kbir sfrundat (l-istess bħall-Maqluba fil-Qrendi, u l-Latnija u d-Dragnara fil-Mellieħa). Semmewli wkoll *Is-Sikka tal-Qanpiena*, li tinsab bejn Is-Sikka l-Bajda u l-post

fejn jinsab mgħarraq is-sottomarin HMS *Stubborn*, iżda dwar din ma nafx wisq aktar. Hemm imbagħad *il-Banka*, sikka oħra aktar fil-fond li qiegħda xi 26 mil lejn il-grigal tal-Gzejjer ta' San Pawl. Aktar qrib l-art, madwar nofs triq bejn l-Gzejjer u Bugibba, hemm sikka oħra żgħira (*L-Iskolji*) fejn qiegħ il-baħar jtbaxxa sa madwar 11-il metru.

Egħluq

F'dan l-artiklu ppruvajt naqsam magħkom xi informazzjoni li ġbart matul is-snin dwar it-toponomastika Mellieħa, kemm minn għadd ta' kitbiet imxerredin, kif ukoll direttament minn fomm xi nies tal-inħawi, fosthom xjuħ li ma nafx jekk minn dakinhar 'l hawn għadhomx magħna. Nittama li b'dan il-mod għent xi ftiit biex dan il-tagħrif ġeografiku ma jintilifx, kif ukoll li forsi mexxieli nqanqal xi naqra interess f'dan il-qasam tal-wirt kulturali Malti. Fil-każ tal-Mellieħa għandi ngħid li sibt minjieri sħaħ ta' tagħrif fi ktieb mill-isbaħ li kien ħareġ il-Kunsill Lokali tal-Mellieħa fl-2002 bil-kontribut ta' diversi awturi, kif ukoll fil-kitbiet varji ta' Paul P. Borg speċjalment dwar Selmun. U ma nistax ma nsemmix l-għajnuna kbira li kienu tawni l-Mellieħin David Muscat u Ernest Vella f'dan l-istħarriġ matul is-snin '90. Minkejja li b'dan il-mod ksibt kwantità kbira ta' dettalji, joħroġ ċar li għad hemm ferm aktar x'jinqabar qabel ma jkun tard wisq. Ngħidu aħna, f'dan l-artiklu stess aċċennajt għal numru kbir ta' għerien (kemm fuq l-art kif ukoll mal-baħar) bla ma stajt ngħidilkom x'igħidulhom, u daqstant ieħor semmejt postijiet li naf b'isimhom iżda għadni ma fhimtx fejn jinsabu eżatt. Ma' dawn ta' l-aħħar inżid ukoll *il-Wied ta' Psiepes*, *Wied il-Ħarrub* u *il-Wied id-Delli* li jinsabu x'imkien fl-inħawi tal-Mellieħa, iżda s'hemm naf. U, mhemmx xi ngħidu, dwar it-toponomastika ta' qiegħ il-baħar qbadt biss tarf żgħir ta' dak li, żgur mhux forsi, jkun jafu bih is-sajjieda tal-mestier. Għaldaqstant, f'każ li xi hadd mill-qarrejja ta' *L-Imnara* jaf xi haġa aktar dwar dan is-suġġett, napprezza jekk ikellimni jew, saħansitra aħjar, jekk jogħgħbu jkteb dwarha sabiex b'hekk dan il-tagħrif ma jintesiex. Qabel nagħlaq nixtieq inrodd ħajr ukoll lill-*Mapping Unit* tal-MEPA li pprovdewli l-

mappa li fuqha stajt nimmarka d-dettalji toponomastiċi għal ma' dan l-artiklu.

Riferenzi

- Abela, Gio. Francesco (1647): *Della Descrittione di Malta Isola nel Mare Siciliano con le sue Antichità ed Altre Notitie* (sic). Edizzjoni facsimile mitbugħa minn Midsea Books Ltd. (1984).
- Anonima ? (c. 1733-1787): *Vue du Plan General des Isles de Malte, du Cumin, et du Goze*. Mappa tal-Gzejjer Maltin, riprodotta fil-kalendarju tal-Bank of Valletta għall-1999.
- Anonima (2009): *L-Inħawi ta' Selmun*. Artiklu f'*In-Nota* (fuljett ta' I-Għaqda Korali u Orkestrali "Maria Bambina", Mellieħa), Farga nru. 26, Settembru 2009.
- Aquilina, Joseph (1987): *Maltese-English Dictionary*. Midsea Books Ltd.
- Atti notarili dwar artijiet ħdejn Daħlet il-Fekruna għal Nutar Francis Micallef 21.04.1965; Nutar Tonio Spiteri 14.03.1989h.
- Bonniċi Cali, Rafel (1994): *Il-Mellieħa post ta' folklor u storja*. "L-Imnara" Vol. 4 nru. 4 għal Farga nru. 17h.
- Bezzina, John (bla data). *Toponomastika tal-Mellieħa*.
- Borg, Paul P. (1989). *Selmun u l-Inħawi*. Bugelli Publications.
- Borg, Paul P. (1995). Artiklu fil-gazzetta "It-Torċa" (29.10.1995)
- Borg, Paul P. (1996). *Selmun: A Story of Love*.
- Borg, Paul P. (2002): *Selmun*. F' Catania, J (ed.) *Mellieħa Through the Tides of Time*. Kunsill Lokali tal-Mellieħa.
- Cardona, Mario (2002): *Għajn Tuffieħa and Manikata*. F' Catania, J (ed.) *Mellieħa Through the Tides of Time*. Kunsill Lokali tal-Mellieħa.
- Cardona, Mario (2008): *Manikata and its Rural Aspects*. Artiklu f'*Il-Majjistral Nature and History Park*. Nature Trust (Malta) Publications.
- Castagna, Pietro Paolo (1866): *Lis Storia ta' Malta Bil Gzejjer Tahha* (sic). Edizzjoni facsimile mitbugħa minn Midsea Books Ltd. (1985).
- Ciantar, Giovannantonio (1772): *Malta colle sue città, fortificazioni, terre, villaggi, valloni e luoghi alpestri, con le sue isole adiacenti*. Malta, 1772. għmappa meħuda mill-ktieb ta' l-istess awtur *Malta Illustrata*, riprodotta f'Ganado (2002).
- De Fer, Nicholas & Scutter, Georg Mattheus (1730): *Melite vulgo Malta cum vicinis Goza, quae olim Gaulos, et Comino insulis*. Augsburg, 1730. għmappa riprodotta f'Ganado (2002) h.
- De Rossi, Gio. Giacomo (1686): *Isola di Malta, Gozzo, Comino e Cominotto*. Ruma, 1686. għmappa riprodotta f'Ganado (2002)h.
- Du Val, Pierre (1667): *Les Isles de Malthe, Goze, Comin, Cominot, etc.* Parigi, 1667. għmappa riprodotta f'Ganado (2002)h.
- Evans, John D. (1971): *The Prehistoric Antiquities of the Maltese Islands: A Survey*. Athlone Press.
- Falzon, Annalise (2008): *Nature Walks at Il-Majjistral Nature and History Park*. Artiklu f'*Il-Majjistral Nature and History Park*. Nature Trust (Malta) Publications.
- Ganado, Albert (2002): *Mellieħa on Maps of the 16th to early 19th Centuries*. F' Catania, J (ed.) *Mellieħa Through the Tides of Time*. Kunsill Lokali Mellieħa.
- Geographical Section General Staff, War Office (1940): *Malta Sheets I-X*. GSGS No. 3852. għPrinted at Ordnance Survey Office, Southampton, 1911-1940h
- Gervais de Palmeus, A.F. (fils) & Lattre, Jean (1752): *Carte générale de le Principauté Souveraine des Isles de Malte et du Gozo dressé sur les memoires des grand officiers de l'Ordre*. Parigi, 1752. għmappa riprodotta f'Ganado (2002)h.
- Għaqda Ex-Studenti Liċeo: *Il-Kappella ta' Sant'Anna*. għkif deher fuq il-paġna ta' I-Internet <http://www.alpsmalta.com/civics/stanabooklet.pdf>, nhar l-1 t'Ottubru 2011h
- Jaccarini, Carol (2002): *Giren and Imġiebaħ of Mellieħa*. F' Catania, J (ed.) *Mellieħa Through the Tides of Time*. Kunsill Lokali Mellieħa.
- Kunsill Lokali tal-Mellieħa: *Il-Bir tal-Fnejja – Il-Bir tal-Fnejja f'Selmun*. għkif deher fuq il-paġna ta' I-Internet <http://www.mellieħa.gov.mt/?module=content&id=511>, nhar l-1 t'Ottubru 2011h
- Michelot, Henri & Bremond, Laurens (1718): *Nouvelle carte de Lisle de Malthe*. Parigi, 1718. għmappa riprodotta f'Ganado (2002)h.
- Mifsud-Circop, Ġorġ (2002): *A look at some legends*. F' Catania, J (ed.) *Mellieħa Through the Tides of Time*. Kunsill Lokali Mellieħa.
- Muscat, David (2002): *Mellieħa in the First half of the 19th Century*. F' Catania, J (ed.) *Mellieħa Through the Tides of Time*. Kunsill Lokali Mellieħa.
- Muscat, David: *Il-Mellieħa 2,500 Q.K. - 870 W.K.* Minn Żmien il-Bronz sa trmjem l-Imperu Ruman (2,500 Q.K. - 870 W.K.) għkif deher fuq il-paġna ta' I-Internet tal-Kunsill Lokali Mellieħa <http://www.mellieħa.gov.mt/?module=content&id=505>, nhar l-1 t'Ottubru 2011h
- Muscat, Jimmy (2002): *Inhabited Areas and Street Names*. F' Catania, J (ed.) *Mellieħa Through the Tides of Time*. Kunsill Lokali Mellieħa.
- Records tad-Dipartiment ta' l-Artijiet* (avviżi dwar esproprijazzjoni ta' art fir-Ramla tal-Mellieħa)
- Saliba, Raymond (2002): *The Sanctuary at Mellieħa*. F' Catania, J (ed.) *Mellieħa Through the Tides of Time*. Kunsill Lokali Mellieħa.
- Spiteri, Stephen C. (1994). *Fortresses of the Cross*. Heritage Interpretation Services.
- Spiteri, Stephen C. (1996). *British Military Architecture in Malta*.
- Teuma, Eugene P. (2003). *San Pawl il-Baħar: A Guide*. Kunsill Lokali San Pawl il-Baħar.
- Vella, Alfred (2002): *Mellieħa in the 20th Century*. F' Catania, J (ed.) *Mellieħa Through the Tides of Time*. Kunsill Lokali Mellieħa.
- Vella, David (2010): *Home Cave Home – Peek into the Għar u Casa*. Farga nru. 3 tar-rivista "Vida" (Marzu 2010).
- Vella, Ernest (2002): *The Archaeological Legacy*. F' Catania, J (ed.) *Mellieħa Through the Tides of Time*. Kunsill Lokali Mellieħa.
- Wettinger, Godfrey (2002): *Mellieħa in the Middle Ages*. F' Catania, J (ed.) *Mellieħa Through the Tides of Time*. Kunsill Lokali Mellieħa.
- Zingarelli, Nicola (2003). *Vocabolario della Lingua Italiana*. Zanichelli Editore.

Komunikazzjonijiet personali:


- Dun Alwiġ Deguara (Mgarr), 1993
- Charles Vella (mill-Mellieħa), 1997
- David Muscat (mill-Mellieħa), 1995
- Ernest Vella (mill-Mellieħa), 1995
- Ġamri Vella (mill-Mellieħa), 1995
- Ġanni Debono (mill-Mellieħa), 1995
- Gilbert Cutajar, 2000
- Joseph Cachia (mill-Mellieħa), 2001
- Paul P. Borg (mill-Mellieħa), 1995

10. Sammy Vella (ex-Sindku tal-Mellieha), 1998
 11. Bdiewa (anonimi) f'dawn il-lokalitajiet: Il-Wied tal-Qammieħ (1994); Il-Wied tax-Xaqrani (1994 & 1997); Rdum Majjiesa (1997); Il-Wied tax-Xemgħa (1998).

12. Gwardjan tar-riserva ta' l-Ghadira (anonimu), 1994
 13. Kaċċaturi (anonimi) f'dawn il-lokalitajiet: Bunaħħala (1990)
 14. Barklor (anonimu), 2008

FIL-PAGNI LI JMISS ISSIBU WERREJ TAL-ISMIJIET TAL-POSTIJIET MURIJA FIL-MAPPA TA' PAGNA 169-170.

© Alex Camilleri



L-Ghadira u madwarha

| | |
|--|----------------------------|
| 1. Il-Qammieħ | 2. Il-Farq tan-Niges |
| 3. Ġebel Imbark | 4. Rdum il-Qammieħ |
| 5. Il-Mejjeli | 6. Iċ-Ċumnija |
| 7. "Għar Bettiewes" (?) / L-Imbidjuż (?) | 8. Il-Bisqra |
| 9. Il-Wied tal-Qammieħ | 10. L-Ghadira |
| 11. Ir-Ramla tal-Mellieħa | 12. Tan-Nofs |
| 13. L-Iskoll | 14. L-Irziezet tal-Ghadira |
| 15. Il-Famra | 16. L-Aħdar (Ta' l-Aħdar) |
| 17. Is-Sontina | 18. Il-Gudja |
| 19. Il-Fofra | 20. Qasam Barrani |
| 21. Il-Wied tal-Fanzira | 22. Tat-Tornna |
| 23. Il-Wied tal-Għajn | 24. Ta' Pennellu |
| 25. Tal-Għajn | 26. Ir-Razzett tax-Xjaten |
| 27. L-Għar ta' Żamberat | 28. Ta' Randa |
| 29. Il-Falqun | 30. Wied San Niklaw |
| 31. San Niklaw (L-Għar ta' San Niklaw) | 32. Ġnien San Niklaw |
| 33. Bejn il-Ġonna | 34. Ġnien Ingraw |
| 35. Il-Wied ta' Ġnien Ingraw | 36. Iċ-Ċens |

L-irdumijiet tal-punent

| | |
|--|---|
| 37. L-Irdum l-Ikrah | 38. Ras in-Niexfa |
| 39. Irdum l-Ixquq | 40. Il-Prajjet (Il-Għant) |
| 41. Ix-Xquq | 42. Ras il-Prajjet (Il-Ponta ta' Bunaħħála) |
| 43. Bunaħħála | 44. L-Għar ta' Bunaħħála |
| 45. L-Għerien ta' Bunaħħála | 46. Il-Wied ta' Rdum |
| 47. Il-Poppa tal-Ġifen | 48. L-Għawseg |
| 49. Irdum il-Għawseg | 50. Il-Mansab (Iċ-Ċens tal-Mansab) |
| 51. Ta' Ciantar | 52. Għajn Żnuber |
| 53. It-Torri ta' Ciantar (It-Torri ta' Għajn Żnuber) | 54. L-Irdum ta' Beċcuna |
| 55. Ix-Xagħra ta' Għajn Żnuber | 56. Il-Minzel |
| 57. Irdum id-Delli | 58. L-Iskoll ta' l-Agħsafar |
| 59. Dahar il-Famar | 60. Il-Qortin ta' Għajn Tuffieħa |
| 61. Ras il-Waħx (Il-Ponta tal-Mejjiesa) | 62. L-Iskoll tal-Waħx (Ras il-Mewt) |
| 63. Ix-Xagħra tal-Majjiesa (Ix-Xagħra tal-Qortin) | 64. Irdum Majjiesa (L-Irdum tal-Mejjiesa; Il-Mejjiesa; jew L-Irdum) |
| 65. Il-Minzel tal-Majjiesa | 66. In-Naħlija |
| 67. Il-Wied tan-Naħlija | 68. Ix-Xagħra ta' Għajn Tuffieħa (Il-Moxa ta' Għajn Tuffieħa) |
| 69. Ix-Xagħra l-Famra | 70. Il-Ponta tal-Mixquqa |
| 71. Ir-Ramla tal-Mixquqa | 72. Għajn Mixquqa |
| 73. Il-Wied ta' Għajn Tuffieħa | 74. Il-Qala tal-Mixquqa |
| 75. Il-Wita tat-Torri (Tat-Torri) | 76. It-Torri ta' Għajn Tuffieħa (It-Torri ta' Għajn Mixquqa) |
| 77. Il-Borġ ta' Għajn Tuffieħa | 78. Il-Qala ta' Għajn Tuffieħa |
| 79. Ir-Ramla ta' Għajn Tuffieħa (Ir-Ramla tar-Rdum) | 80. Ras il-Qarraba |

Il-Mellieħa

| | |
|--|---|
| 81. Il-Madonna tal-Mellieħa | 82. Il-Wied ta' Santa Marija (Il-Wied tal-Mellieħa; Il-Wied tal-Madonna; jew Il-Wied ta' Ruman) |
| 83. Ta' Snajjin | 84. Is-Salib tal-Pellegrini |
| 85. Il-Fortizza tal-Mellieħa (Il-Fortizza tas-Salib) | 86. Ix-Xagħra tal-Mellieħa |
| 87. L-Għar tal-Madonna (L-Għar tal-Ilma) & Il-Madonna tal-Għar | 88. Ta' Skrajda |
| 89. L-Għajn tal-Mellieħa | 90. L-Għarukaža (L-Għarkaža; Għar San Pawl; Id-Dar ta' San Pawl) |
| 91. Fuq San Pawl (Tat-Tramblett) | 92. Il-Qortin |
| 93. Tas-Salib | 94. Ta' Masrija |
| 95. Ta' Peswella | 96. Tal-Braġ (L-Ibraġ) |
| 97. Ix-Xagħra ta' Barra | 98. Il-Qortin ta' Għajn Żejtuna |
| 99. Taz-Zoppa | 100. Ta' Ċangulin |
| 101. Għajn Żejtuna | 102. Il-Wied ta' Għajn Żejtuna |
| 103. Fuq il-Qiġħan | 104. Ir-Ramla ta' Għajn Żejtuna |
| 105. L-Għajn ta' Fuq | 106. L-Għajn t'Isfel |
| 107. L-Għonq | 108. Il-Fabel it-Twil |

| | |
|---|-----------------------------|
| 109. L-Għar tal-Bajjadan | 110. Il-Flaq |
| 111. Ix-Xerrija | 112. L-Gherien |
| 113. L-Għar tat-Tramuntana | 114. L-Imxaxa |
| 115. Wied Ballut | 116. Taft l-Imxaxa |
| 117. Il-Ġebliet | 118. Tas-Sellum (Is-Sellum) |
| 119. It-Tunnara | 120. Ta' Gerbulin |
| 121. Tal-Grieden | 122. Ix-Xagħra tat-Tunnara |
| 123. It-Trunciera (It-Trunciera tal-Mellieha) | 124. L-Għar tat-Trunciera |
| 125. Iċ-Ċaġħija | |

Selmun u x-xtut tal-ivant

| | |
|--|--|
| 126. Taht il-Palma | 127. Il-Kopp |
| 128. L-Irdum tal-Griebeġ | 129. Ras il-Griebeġ |
| 130. Il-Griebeġ | 131. Ix-Xagħra tal-Kurunell |
| 132. Xagħret Għekek | 133. Ix-Xagħra tal-Gardillu |
| 134. Il-Latnija | 135. Il-Bir tal-Latnija |
| 136. Ġebel Żnajbar | 137. L-Imġiebaħ |
| 138. Wied l-Imġiebaħ (Il-Wied ta' l-Imġiebaħ) | 139. Il-Fewwiexa |
| 140. Il-Fawlija | 141. Tal-Mellieħi |
| 142. Ta' Kettu | 143. L-Gherien ta' l-Imġiebaħ |
| 144. Il-Ponta s-Sewda | 145. Ir-Ramla ta' l-Imġiebaħ |
| 146. Ir-Ramla ta' Ghajn Ħadid | 147. Ghajn Ħadid |
| 148. Ix-Xagħra ta' Ghajn Ħadid (Ix-Xagħra tat-Torri) | 149. L-Irdum ta' Ghajn Ħadid |
| 150. Iċ-Ċens ta' Ghajn Ħadid | 151. It-Torri ta' Ghajn Ħadid |
| 152. Tal-Lembi | 153. Iċ-Ċens tal-Merħla |
| 154. Il-Palazz ta' Selmun | 155. Selmun |
| 156. Il-Bir tal-Fnejja | 157. It-Taqtigħat |
| 158. Ta' Rumini | 159. Tal-Blata |
| 160. Il-Blata l-Bajda (Il-Blata) | 161. Is-Sikka tal-Blata |
| 162. Bugazzin | 163. Is-Salini |
| 164. Il-Ferrija | 165. Rdum il-Bies |
| 166. It-Trunciera | 167. L-Għar ta' Rdum il-Bies |
| 168. Il-Fortizza ta' Selmun (Il-Fortizza ta' Campbell) | 169. Ir-Razzett tal-Blata |
| 170. Is-Sarġ (Tas-Sarġ) | 171. Ġebel it-Tork |
| 172. Ras il-Miġnuna | 173. Tal-Miġnuna |
| 174. Ix-Xagħra tat-Trunciera | 175. L-Għar ta' Bazzu |
| 176. L-Għar ta' Marozz | 177. L-Għar tal-Furbani |
| 178. L-Għar ta' San Pawl | 179. Il-Flaq tal-Klieb |
| 180. It-Trunciera tal-Mistra (It-Trunciera) | 181. Il-Gardjola |
| 182. L-Għar ta' Ġebel it-Tork | 183. Il-Qala tal-Mistra (Il-Mistra) |
| 184. Wied il-Mistra | 185. Il-Bajjad |
| 186. Il-Fbula l-Bojod | 187. Il-Bur (Il-Bur tal-Farruba) |
| 188. L-Ulieġi | 189. Il-Ġdida |
| 190. Ix-Xifer | 191. L-Isqaq tal-Bajjad |
| 192. Ix-Xagħra ta' Selmun | 193. Wied Għarbiel |
| 194. Iċ-Ċens ta' Wied Għarbiel | 195. L-Imġhalaq (Il-Maġhalaq) |
| 196. Il-Forn | 197. Ix-Xagħra tal-Qortin (Tal-Qortin) |
| 198. Rdum Irxaw | 199. Ta' Rxaw (Ta' Rdum Irxaw, jew Ta' Għar Fekruna) |
| 200. L-Irdum ta' Coleiro | 201. Rdum Stoppin |
| 202. Daħlet il-Fekruna (Dar il-Fekruna) | 203. Il-Ponta tal-Fekruna (Ras Irxaw) |
| 204. Għar Fekruna | 205. Ghajn Fekruna |
| 206. Il-Moġħxa | 207. Iċ-Ċens tal-Bir |
| 208. Ix-Xagħra tal-Bur tal-Farruba | 209. Qortin Simber |
| 210. Iċ-Ċens | 211. Il-Ġnien |
| 212. Il-Fabel ta' Demel | 213. Ir-Ranċis |
| 214. Id-Dukkiena | 215. Il-Kalkara |
| 216. Stoppin | |

Il-Gzejjer

| | |
|---|-------------|
| 217. Il-Gzejjer (Il-Gzejjer ta' San Pawl; Il-Gzejjer ta' Selmun; L- | 218. Selmun |
|---|-------------|

| | |
|--|-------------------------|
| Iskoll ta' Selmun; Tal-Barba Marku) | |
| 219. Selmunett | 220. Bejn il-Gzejjer |
| 221. San Pawl tal-Gzejjer | 222. Ras il-Gzejjer |
| 223. Is-Sillat (Is-Sillat tal-Gzejjer) | 224. L-Għar tal-Gzejjer |
| 225. It-Toqba l-Flamra | |

Ix-Xemxija, il-Pwales u l-Manikata

| | |
|--|---|
| 226. Il-Wied tal-Pwales (Wied il-Pwales) | 227. Il-Pwales |
| 228. Ta' Rkuplu | 229. Is-Simar |
| 230. Ir-Ramla tal-Pwales | 231. Il-Port ta' San Pawl (Il-Qala ta' San Pawl; Il-Qala ta' San Pawl il-Baħar) |
| 232. It-Trunċiera x-Xemxija | 233. It-Trunċiera d-Dellija |
| 234. Ix-Xemxija | 235. Id-Dellija |
| 236. It-Telgħa tax-Xemxija | 237. Ix-Xagħra tax-Xemxija |
| 238. Ix-Xagħra ta' Żminka | 239. L-Għar ta' Berbaħ |
| 240. Ix-Xagħra ta' Żejżu | 241. Sant'Anna tal-Pwales |
| 242. Ix-Xagħra tal-Għansar (Tal-Għansar) | 243. Il-Wied ta' Manna |
| 244. L-Imbordin | 245. Id-Dar il-Bajda (Ix-Xagħra tad-Dar il-Bajda) |
| 246. Il-Wied ta' Ghoxx il-Fida | 247. Il-Wied ta' San Martin |
| 248. Ghajn Ballut | 249. Ta' Ġannaru |
| 250. Ta' l-Imbordin | 251. Il-Wilgħa |
| 252. Ta' l-Argentier (L-Argentier) | 253. Tal-Qargħa (Ix-Xagħra tal-Qargħa) |
| 254. Il-Manikata | 255. L-Għar ta' Mezzjettu |
| 256. Ta' Tabuni | 257. Fabel Ċillaq |
| 258. Il-Fabel il-Kbir | 259. Il-Fabel l-Iswed |
| 260. Ir-Razzett tal-Qasam | 261. Il-Bajjad |
| 262. Il-Kamp ta' Ghajn Tuffieħa | 263. Il-Qasam ta' Ghajn Tuffieħa |
| 264. Il-Wilgħa | 265. Tas-Sold |
| 266. It-Telgħa tal-Florob | |

Il-Mizieb u l-Wied tal-Kalkara

| | |
|---|--|
| 267. Il-Mizieb (Mizieb ir-Riħ) | 268. Il-Wied tal-Kalkara |
| 269. Il-Għonq | 270. Il-Wied ta' Ghajn Żnuber |
| 271. Tax-Xatba (Ix-Xatba) | 272. Fuq ix-Xatba |
| 273. Ir-Razzett tax-Xatba | 274. Tal-Qortin |
| 275. Il-Mejjeli | 276. Il-Wied l-Abjad |
| 277. Il-Wied ta' Sufa | 278. Il-Wied tax-Xaqrani (Il-Wied tar-Rabti) |
| 279. Wied il-Mizieb | 280. Fuq il-Mizieb |
| 281. L-Għar tal-Mizieb | 282. Ix-Xifer tal-Mizieb |
| 283. L-Għerien ta' Fuq ir-Raff | 284. Ix-Xagħra tal-Fawlja |
| 285. Il-Wied tax-Xemgħa (Il-Wied tal-Għansar) | 286. Tax-Xemgħa |
| 287. Il-Migduma | 288. Taħt il-Migduma |
| 289. Is-Sagħtrija | 290. Iċ-Ċangar |
| 291. Il-Mejjeli ta' l-Ibrag | 292. Tal-Fanċ |
| 293. Il-Gnien tal-Kalkara | 294. Ir-Rixtellu |

It-toponomastika ta' taħt il-baħar

| | |
|--|-------------------------|
| 295. L-Iskolji | 296. Ix-Xifer ta' Barra |
| 297. Il-Qrolla (Il-Qrolla tas-Sikka l-Bajda) | 298. Ix-Xifer ta' Ġewwa |
| 299. Is-Sikka tal-Qanpiena | 300. Il-Banka |

Oħrajn (mhux identifikati sew)

| | |
|----------------------------------|--------------------------|
| 301. Irdum Stas | 302. "Censo dei Falconi" |
| 303. Rdum Fossa | 304. Il-Ponta tal-Vas |
| 305. Il-Ponta ta' Ghajn Tuffieħa | 306. Għar Nifus |
| 307. Għar Keteb | 308. Taħt il-Fanin |
| 309. Ta' Kullatu | 310. Taħt il-Palazz |
| 311. Il-Wied ta' Psiepes | 312. Wied il-Farrub |
| 313. Wied id-Delli | |